

ئىخچىق نەسرەتلىك شەپقىتى



شىنجاڭ ياشلار - ئۆسمۈرلەر نەشرىياتى

رەسىمىنى سىزغۇچى: ئەسقەر تۇردى ئىمىن

مۇقاۋىنى لايىھىلىگۈچى: غالىب شاھ



ISBN 7-5371-2343-8



9 787537 123433 >

ISBN7-5371-2343-8

(民文) 定价:5.00 元

ئەخمەق نەسرلەن ئىپەندى

تۈزگۈچى : ئەكبەر غۇلام



شىنجاڭ ياشلار - ئۆسمۈرلەر نەشرىياتى

图书在版编目(CIP)数据

愚蠢的阿凡提/艾克拜尔编. —2版. —乌鲁木齐:
新疆青少年出版社, 2006.5
ISBN 7-5371-2343-8

I. 愚… II. 艾… III. 维吾尔语—民间故事—作品集—
中国—维吾尔语(中国少数民族语言) IV. I227.3

中国版本图书馆 CIP 数据核字(2006)第 035396 号

责任编辑: 卡米拉·热合曼

责任校对: 迪力亚尔·吐尔逊

封面设计: 阿里甫·夏

愚蠢的阿凡提(维吾尔文)

艾克拜尔·吾拉木 编

新疆青少年出版社出版
(乌鲁木齐市胜利路 100 号 邮编: 830001)

新疆新华书店发行

新疆翼百丰印务有限公司印刷

850×1168 毫米 32 开本 3.125 印张
2006 年 5 月第 2 版 2006 年 5 月第 1 次印刷
印数: 1—2000

ISBN7-5371-2343-8 定价: 5.00 元
如有印刷装订问题请直接同出版社调换

مەسئۇل مۇھەررىرى: كامىلە راخمان
مەسئۇل كوررېكتورى: دىليار تۇرسۇن
مۇقاۋىنى لايىھىلىگۈچى: غالىب شاھ

ئەخمەق نەسرەدىن ئەپەندى تۈزگۈچى: ئەكبەر غۇلام

*

شىنجاڭ ياشلار - ئۆسمۈرلەر نەشرىياتى نەشر قىلدى
(ئۈرۈمچى شەھىرى غالىبىيەت يولى 100 - قورۇ، پ: 830001)

شىنجاڭ شىنخۇا كىتابخانىسىدىن تارقىتىلدى

شىنجاڭ يېبەيفېڭ باسما چەكلىك شىركىتىدە بېسىلدى

ئۆلچىمى: 850×1168م، 32 كەسەم، باسما تاۋىقى: 3.125

2006 - يىل 5 - ئاي 2 - نەشرى

2006 - يىل 5 - ئاي 1 - بېسىلىشى

ISBN7 - 5371 - 2343 - 8

سانى: 1-2000

باھاسى: 5.00 يۈەن


بېسىلىشتا، نۆپەشتە خاتالىق بولسا نەشرىياتىمىزغا ئەۋەتىڭ، تېگىشىپ بېرىمىز



















مۇندەرىجە

- 1 ئەپەندىمنىڭ تۇرنىسى
- 2 ھېچ گەپ يوق ئىكەن
- 4 بىرىنچى قېتىم ئالدامچىلىق قىلدىم
- 6 يولۋاسنىڭ تېرىسىنى چېپىۋەتمەڭ
- 7 مەن تېخى.....
- 9 تۇغۇتقا ياردەم
- 10 راست ئوخشايدۇ
- 11 كالىنى ئۆزۈم ئالىمەن
- ئاغزىڭىزنىڭ چۆرىسىنى ئويۇپ قويسام كۈلمەيسىز...
- 12
- 13 مەن مال دوختۇرى ئەمەس
- 14 يوقالغان ئۈزۈك
- 15 ئامالسىزنىڭ گېپى
- 16 ئېشەككە ئېشەك سۆيۈنچە
- 17 تەڭدىن تولىسى مانا بۇياقتا
- 18 ئىگىسىگە بېرىۋېتىپ قۇتۇلىمەن
- 19 ئەمدى چىلىغىنىڭنى كۆرەي
- 20 خۇرجۇندا
- 21 ھوشيار بۆرىلەر
- 22 ئارمان

- 23 ئەخمەق
- 24 ئىشكىنى سولاش
- 25 تىكەن
- 26 قەلەمچە
- 27 قاغىنىڭ ئۆمرى
- 28 بۆك زايە ئەمەسمۇ
- 29 قىسىر ئىنەك
- 31 ئەمدى ئارمىنىم يوق
- 32 مەسلىھەتنى كىيىن قىلىمىز
- 33 ئەپەندىم ۋە ھاممال
- 34 شەرمەندە قىلىمەن
- 35 قۇدۇقتىكى ئاي
- 36 ئىگەڭچىلىك ئەقلىڭ بولسا
- 37 ئېگەردىن چۈشمىدىم
- 38 ۋاپا قىلمىغان كەش
- 39 بىر تۆگە زىيان تارتقۇچە
- 40 قەيەردىن چىقىپ كەتتىكىنتاڭ
- 41 غازنىڭ شورپىسى
- 42 ھاسىنىڭ ئۇزۇن تەرىپى
- 43 ئۆز پايدىسىنى بىلمىگەن ھايۋان
- 44 يالىڭاچ ئەپەندىم
- 45 خەزىنە
- 46 توخۇغا قارىلىق تۇتۇش
- 47 دانالار سۆھبىتى
- 48 چۈشكە كىرگەن تالقان

- 49 شەيتاننىڭ قىزى
- 50 ئىنساپ
- 51 بالاڭغىمۇ يەتمەيدىكەنسەن
- 52 مېنىڭ ھېسابىمچە بولغاندا
- 53 ھۆكۈم
- 54 ئەپەندىمنىڭ كۈركىسى
- 56 كونا بۆك
- 57 سەندەك خۇدانى قويە
- 58 قار ۋە سەۋزە
- 59 ئوتلاق
- 60 خاتا يولدىن قايتقان ئېشەك
- 61 ئېشىكىم بىچارە
- 62 سوغۇق
- 63 سىزنىڭكىمۇ
- 64 ئۆزىمۇ تار ئىدى
- 65 كۈچۈڭنى كۆرسەتكىنە
- 66 ئۆچ ئېلىش
- 67 شۇ كېلىشىڭ راست بولسا
- 68 ئالما كۆچتى
- 69 ئۆزۈممىكىن دەپتىمەن
- 70 ئىككى كۆزىنى قىسقاۋالسا...
- 71 يامان بۇلاق
- 72 مەزىنى ئەخمەق، جامائىتى نائىنساپ
- 73 خوتۇنۇم تونۇۋالار
- 74 بىرھازادىن كېيىن ئورنىڭىزدىن تۇرۇڭ

- 75 بۇلۇتنىڭ سايىسى
- 76 قۇرۇق قول بارماسىلەر؟
- 77 چۈشىدىكى مەشىق
- 78 ئارقامدىكى كىشىدىن سوراڭ
- 79 يۈگەن
- 80 باش يېرىشنى ئۆزۈممۇ بىلىمەن!
- 81 ئەزان بىر كۈن ئېيتىلسا
- 82 ياڭاق ۋە ئەنجۈر
- 83 گۇناھ ئانىسىدا
- 84 پەرىجىنى تېپىپ كەل
- 85 ئەقىلىسىز تۆگە
- 87 ساقال
- 88 ئۆزىمىز ئوغرىلىۋالىمىز
- 89 ئاخىر بىر كۈن گۆرگە كېلىدۇ
- 90 ياشلىقىمۇ چاغلىق ئىدى
- 91 تەرتىڭنى ئال - دە، كەشىمنى بەر
- 92 چىقىمنى كىم تۆلەيدۇ
- 93 ئەپەندىم تېۋىپ
- 94 خۇدانىڭ غەزىپى



ئەپەندىمنىڭ تۇرنىسى

ئەپەندىم ئېتىزدىن بىر تۇرنا تۇتۇۋاپتۇ. قارىسا
بەكمۇ كېلەڭسىز تۇرغۇدەك. ئەپەندىم ئاۋۋال تۇرنىنىڭ
قۇيرۇقىنى قىرقىپتۇ. قاراپ كۆرسە يەنە ياقماپتۇ،
ئاندىن پۇتىنى كېسىپتۇ، قارىغۇدەك بولسا بويىنى بەك
ئۇزۇن كۆرۈنۈپتۇ. ئەپەندىم تۇرنىنىڭ بويىنىنىمۇ كې-
سىپ تاشلاپ:
— مانا ئەمدى كۆڭۈلدىكىدەك قۇشقا ئوخشى-
دىڭ! — دەپتۇ.

(ئۇيغۇر)

ھېچ گەپ يوق ئىكەن


ئەپەندىم «ئۇ دۇنيادىكى مۇنكىر - نەكىرلەرنىڭ سورىغى قانداق بولىدىكىن؟» دەپ ئويلاپ، ئۇنى بىر كۆرۈپ باقمۇسى كەينۇ - دە، زارانگاھلىغا چىقىپ، بىر ئوچۇق گۆرگە كىرىپ بېسىپتۇ. بىردەمدىن كېيىن دوپۇر - دوپۇر قىلغان ئەسىز ئاۋازلار ئاڭلىنىشقا باشلاپتۇ. ئەپەندىم «راسىنىلا مۇنكىر - نەكىرلەر كىلدۈرۈۋاتقان بولسا كېرەك، كېلىشى بۇنىڭلىك ھەيۋەتلىك بولغان نەردە، سورىغىغا جىداپ بولمايدىغان ئوخشاندۇ» دەپ گۆردىن چىقىپ كېتىۋاتسا، بىر مۇنچە ئايلىق سو-دىگەرلەر ئالدىدىن چىقىپ قاشتۇ. ئۇ ئۇقسىر بوگورۇپ چىققان ئەپەندىمدىن ئوركوگەن ئايلار بىر نەچچە سودد-گەرىنى سېقىپ باشلاپتۇ. سودىگەرلەر ئەپەندىمنى ئۇيۇ-ۋېلىپ:

— كېچىدە نېمە قىلىپ يۈرگەن بەندىسەن؟ — دەپ سوراپتۇ.

— مۇنكىر - نەكىرلەرنىڭ سورىقىدىن قورقۇپ، گۆردىن قېچىپ چىققان ئۆلۈكەن، — دەپ جاۋاب بېرىپتۇ ئەپەندىم. بۇ گەپكە سودىگەرلەرنىڭ بېھىمۇ ئاد-جىغى كېلىپ ئەپەندىمنى نازا ئۇرۇپتۇ.

باش - كۆزى يېرىلىپ، سالىپىپ كەلگەن ئەپەندە -
 دىمىنى كۆرگەن خوتۇنى:
 — بۇ كېچىدە نەگە باردىڭىز؟ — دەپ سورايتۇ.
 — ئۇ دۇنيانى كۆرەي دەپ، شۇ ياققا بېرىدە -
 ۋەندىم، — دەپ جاۋاب بېرىپتۇ ئەپەندە.
 — باش - كۆزىڭىزگە نېمە بولدى، ئۇ دۇنيادا نېمە
 گەپ بار ئىكەن؟ — دەپ سورايتۇ خوتۇنى يەنە.
 — يۈگۈرۈپ چىقىپ سودىگەرلەرنىڭ ئېتىنى ئۈر -
 كۈتۈۋەتمەسەڭ، ئۇ دۇنيادا ھېچ گەپ يوق ئىكەن، —
 دەپتۇ ئەپەندە.

(ئۇيغۇر)



بىرىنچى قېتىم ئالدامچىلىق قىلدىم

ئەپەندىمنىڭ چىشى ئاغرىپ كېتىپ، چىش تارتقۇ-
چىنىڭ ئۆيىگە بېرىپتۇ. چىش تارتقۇچى كۆرۈپ: «چى-
شىڭىزنى تارتىش كېرەك ئىكەن» دەپتۇ. بىر تال چىش-
نى بىر تەڭگىگە تارتىدىكەن. ئەپەندىمگە بۇ بىر ئاز قىم-
مەت بىلىنىپتۇ، ئەمما تارتماقتىن باشقا ئامال
يوق - دە.

— مەيلى، تارتىشىڭىز تارتىڭ! — دەپتۇ ئەپەندىم.
ئەمما ئىچىدە يەنە: «بىر تال چىشنى بىر تەڭگىگە
تارتتۇرسام قانداق بولغىنى، خەپ، سېنى بىر
بابلىمىسام...» دەپ ئويلاپتۇ.

چىش تارتقۇچى ئاغرىق چىشنى تارتىشى بىلەن ئە-
پەندىم ئىرغىپ تۇرۇپ، ئۇنى شاپىلاق بىلەن بىرنى
ساپتۇ ۋە:

— ئەخمەق، بىر چىشنى بىر تەڭگىگە تارتقىنىڭ
يەتمەي، ساق چىشىمنى تارتقىنىڭ نېمىسى؟ — دەپتۇ.
چىش تارتقۇچى ئەپەندىمدىن كەچۈرۈم سوراپ،
باشقا چىشىغا ئامبۇر ساپتۇ. چىشنى تارتىپ بولغاندىن
كېيىن، ئەپەندىم يەنە جاڭجال سېلىپ:

— يەنە ساق چىشنى تارتىڭ، قارىغۇ ئىكەنسەن.


چىش تارتىمەن دېگۈچە نېنىڭنى يېسەڭچۇ! — دەپتۇ.
چىش تارتقۇچى يەنە كەچۈرۈم سوراپ، ئۈچىنچى
چىشنى تارتقاندىن كېيىن، ئەپەندىم خۇشال بولۇپ
ئۆيىگە قايتىپتۇ.

يولدا ھىجىيىپ، قان تۈكۈرۈپ كېلىۋاتقان ئەپەندە.
دىمىنى كۆرگەن بىر ئاغىنىسى:

— ھە، ئەپەندىم، ھىجىيىپلا قاپسىزغۇ، نېمە
خۇشاللىق بار؟ — دەپ سورايتۇ.

— ھەي ئاغىنە، سورىمايلا قوي، مەن ئۆمرۈمدە
بىرىنى ئالدىغان ئەمەس ئىدىم، بۈگۈن چىش تارتقۇچى-
نى بىر ئالدىۋالدىم، بىر تەڭگىگە ئۈچ تال چىشىمنى
تارتقۇزۇۋالدىم ئەمەسمۇ! ئاغزىڭدىن چىقارما! — دەپتۇ
ئەپەندىم ئاغزىدىكى قاننى تۈكۈرۈپ تۇرۇپ.

(ئۆزبېك)



يولۋاسنىڭ تېرىسىنى چېپىۋەتمەك

ئەپەندىم ئوۋ قىلغىلى بىر ئوۋچى بىلەن ئورمانلىق-
قا كىرىپتۇ، كەچكىچە ئايلىنىپ يۈرۈپ ھېچ نەرسە
ئوۋلىيالمىپتۇ. كۆز باغلانغان بىر چاغدا تۇيۇقسىز بىر
يولۋاس ئېتىلىپ چىقىپ ئەپەندىمنى چىشلەپ ئېلىپ
مېڭىپتۇ. ئوۋچى «شارت» قىلىپ قىلىچىنى چىقىرىپ
ئەپەندىمنى قۇتۇلدۇرۇۋالماقچى بولپتۇ.

جېنىنى كۆزلىمەي، پۇلىنى كۆزلىگەن ئەپەندىم
«ئوۋچىنى يولۋاسنىڭ تېرىسىنى چېپىۋەتمىسۇن» دەپ
جېنىنىڭ بارىچە ۋارقىراپتۇ:

— ۋاي ئاكا، ھەرگىز يولۋاسنىڭ تېرىسىنى چېپ-
پىۋەتمەك، پۇتىنىلا چېپىڭ، بولمىسا يولۋاسنىڭ تې-
رىسى پۇلغا يارىماي قالىدۇ.

(ئىران)



مەن تېخى...

بىر كۈنى، ئەپەندىم ئوغلى ئىككىسى ئېشىكىگە مىنىپ كېتىۋاتسا، بىر توپ ئادەم ھەدەپ پىرقىرىغىلى تۇرۇپتۇ. ئەپەندىمگە بۇ ئىش بەك قىزىق تۇيۇلۇپتۇ، شۇنىڭ بىلەن ئەپەندىمۇ ئۇلارغا قوشۇلۇپ پىرقىرىغىلى تۇرۇپتۇ.

ئەپەندىمنىڭ شامالدىك پىرقىراۋاتقىنىغا قاراپ، ھەممىسى بارىكالا ئېيتىشىپتۇ. بىراق ئۇزاق ئۆتمەيلا، ئەپەندىمنىڭ بېشى قېيىپ يىقىلىپ چۈشۈپتۇ. شۇئاندا بىر مۇرىت كېلىپ، ئەپەندىمگە چاقچاق قىلىپ:

— ئەپەندىم، پىرقىرىغاندا توختىماستىن گەپ قىلىۋەرسىڭىز بېشىڭىز قايمايدۇ، — دەپتۇ.

— نېمە دېسەم بولىدۇ؟ — دەپ سوراپتۇ ئەپەندىم.

— «ئېشەكنى ساڭا بېرىمەن» دېسىڭىز

بولىدۇ، — دەپتۇ مۇرىت.

ئەپەندىم ئورنىدىن تۇرۇپ، بۇ گەپنى چىن ئېيتقا-دى بىلەن تەكرارلىغىنىچە پىرقىراشقا باشلاپتۇ. يەنە كېلىپ بارغانسېرى تېزلەشتۈرۈپ، خۇددى غالىجىرلى-شىپ قالغاندەك تاكى ھوشىدىن كەتكۈچە پىرقىراپتۇ. ئەپەندىم بىر چاغدا ھوشىغا كېلىپ قارىسا، ھېلى-

قى مۇرىت بىلەن ئېشىكى يوق تۇرغان. ئەپەندىم ئاچ-
چىقى بىلەن بالىسىغا ۋارقىراپ:

— ھەي بالام، ئېشىكىمىز قېنى؟ نېمىشقا ياخشى
قارىمىدىڭ، بەچچىخەرنىڭ بالىسى! — دەپتۇ.

— بىر كىشى كېلىپ ئېشىكىمىزنى ئېلىپ مېڭىد-
ۋىدى، مەن ئالدىڭغا يۈگۈرۈپ بارسام، سەن توختىماس-
تىن «ئېشەكنى ساڭا بەردىم» دەپ ۋارقىرىغىلى تۇر-
دۇڭ، مەن تېخى سېنى ئېشەكنى ئۇنىڭغا بەردىمىكىن
دەپتىمەن، — دەپتۇ ئوغلى.

(ئافغان)




تۇغۇتقا ياردەم

ئەپەندىمنىڭ خوتۇنى تۇغۇش ئالدىدا تولغاق يەپ بەكلا قىيىنلىپ كېتىپتۇ. ئەپەندىم بىر داسنىڭ ئىچىگە نەچچە تۇتام ياڭاقنى سېلىپ، خوتۇننىڭ قورسىقى ئۈستىدىن شاراقلىتىپ داسنى پۇلاڭلاتقىلى تۇرۇپتۇ. تولغاقتىن قىيىنلىپ چىدىماي كېتىۋاتقان خوتۇنى ئاچ-چىقىلىنىپ:

— ھوي ئەپەندىم، ساراڭ بولۇپ قالدىڭىزمۇ، نېمە قىلىۋاتىسىز؟ — دەپ سورايتۇ.
— جېنىم خوتۇن، سېنىڭ تۇغۇتىڭغا ياردەملىشىد-
ۋاتىمەن، بالا دېگەن ياڭاققا ئامراق بولىدۇ، ياڭاقنىڭ
ئاۋازىنى ئاڭلىسا، ئۆزى يۈگۈرۈپ چىقامدۇ تېخى، —
دەپتۇ ئەپەندىم.

(قازاق)



راست ئوخشايدۇ

ئەپەندىم كۈچىدىن ئۆتۈپ كېتىۋېتىپ قارىسا، بىر توپ بالا ياڭاق ئويناۋاتقانكەن، ئەپەندىم بالىلارنى ئال-دىغۇسى كېلىپ:

— ھوي بالىلار، بىلەمسىلەر، ئاۋۇ كۈچىدا بىر ئادەم ھەممەيلەنگە بىر دۈپىدىن ياڭاق بېرىۋاتىدۇ، — دەپتۇ.

بالىلار چوقان كۆتۈرۈشۈپ شۇ تەرەپكە يۈگۈرۈ-شۈپتۇ. بۇنى كۆرگەن ئەپەندىم «ياڭاق بېرىۋاتقىنى راست ئوخشايدۇ» دەپ، بالىلارنىڭ كەينىدىن ئۆزىمۇ يۈگۈرۈپتۇ.

(ئۇيغۇر)



كالىنى ئۆزۈم ئالىمەن

بىر كۈنى، ئەپەندىم كالىسىنى بازارغا ئاچىقىپ خېرىدارلارغا:

— بۇ كالىدىن بەكمۇ تويدۇم. تۇغۇپ ئالتە ئاي بولار. — بولمايلا سۈت بەرمەيدۇ. ئۇنىڭ ئۈستىگە بىر كىشى تۇتۇپ تۇرمىسا ساغقۇزمايدۇ. يامانلىقىدىن بۇ يىلمۇ قىسىر قالدى. قېنى ئېلىڭلار، — دەپ ۋاپىتە. ئەپەندىمنىڭ گېپىنى ئاڭلىغان خېرىدارلار كالىغا قاراپ. مۇ قويمىتۇ. ئەپەندىمنىڭ كالىسىنى ساتالمىغانلىقىنى كۆرگەن بېدىك:

— ئەپەندىم، بۇنداق قىلىشىڭىز كالىنى ساتالماي. سىز، ئەكېلىڭ، مەن سېتىپ بېرىمەن، — دەپ كالىنى ئاپتۇ. — دە، كەلگەن خېرىدارلارغا ماختاشقا باشلاپتۇ، — بۇ قالتىس سۈتلۈك كالا، بىر قېتىمدا بىر چېلەك سۈت بېرىدۇ. يىل ئاتلىماي تۇغىدۇ. ئۆزى ياۋاش.

بېدىكنىڭ سۆزىنى ئاڭلىغان ئەپەندىم:

— ھوي، ئەگەر شۇنداق بولىدىغان بولسا، ئەكەل كالىنى ئۆزۈم ئالىمەن، — دەپ كالىنى بېدىكنىڭ قولىدىن تارتىۋېلىپ يېتىلەپ كېتىپتۇ.

(تۈركمەن)

ئاغزىڭىزنىڭ چۆرىسىنى ئويۇپ قويسام كۈلمەيسىز

ئاجايىپ كۈلگەك بىر ئادەم ئەپەندىمنىڭ قېشىغا
كېلىپ شۇنداق دەپتۇ:

— ئەپەندىم، مەن كۈلكىلىك بىر ئىشنى ئاڭلىسام
ياكى كۆرسەملا ئۆزۈمنى تۇتۇۋالماي قاقاقلاپ كۈلۈپ
كېتىمەن، قانداق قىلسام بولىدۇ، مەسىلەن، سىزنى
كۆرۈپلا، — دەپ يەنە قاقاقلاپ كۈلۈپ كېتىپتۇ — دە،
كۈلكىسىنى ئۇزاققىچە توختىتالماپتۇ.

ئەپەندىم بېلىدىكى پىچىقنى ئېلىپ، تېخىچە كۈ-
لۈپ توختىمايۋاتقان ھېلىقى ئادەمنىڭ قېشىغا
كەپتۇ — دە، پىچىقنى پۇلاڭلىتىپتۇ.

ھېلىقى ئادەم قورقۇپ كېتىپ كۈلكىسىنى توختى-
تىپتۇ ۋە دەرھال ئەپەندىمدىن:

— بۇ نېمە ئىش؟ — دەپ سوراپتۇ.

— ئاغزىڭىزنىڭ چۆرىسىنى ئويۇپ قويساملا كۈل-
مەيسىز. مانا، ئەمدى كۈلمەيۋاتىسىزغۇ؟ — دەپتۇ
ئەپەندىم.


(تۈركمەن)



مەن مال دوختۇرى ئەمەس

بىر باي ئەپەندىمنىڭ قېشىغا كېلىپ :
— ئەپەندىم، بەزىلەر مېنى گەپ قىلغاندا تۈلكىگە
ئوخشاپ قالسىز، ئېچىرقىغاندا مۈشۈككە ئوخشاپ قا-
لىسىز، ئاچ قالغاندا ئىتقا ئوخشاپ قالسىز، ئارقىڭىز-
دىن قارىسا چايانغا ئوخشايسىز دەيدۇ. بۇ كېسەلنىڭ
داۋاسى بارمىدۇ، دەپ بەرسىڭىز؟ — دەپ سورايتۇ.
— مەن مال دوختۇرى ئەمەس، ئەڭ ياخشىسى مال
دوختۇرخانىسىغا بېرىپ بېقىڭ، — دەپ جاۋاب بېرىپتۇ
ئەپەندىم.

(ئۆزبېك)



يوقالغان ئۈزۈك


ئەپەندىم ئۆيىدە ئۈزۈكنى چۈشۈرۈپ قويۇپتۇ.
ئۆي قاراڭغۇ بولغانلىقى ئۈچۈن ئۈزۈكنى تاپالماي كۆ-
چىغا چىقىپ ئىزدەشكە باشلاپتۇ. يولدا ئۆتۈپ كېتىۋات-
قان بىر كىشى ئەپەندىمدىن:

— نېمىنى ئىزدەۋاتىسىز؟ — دەپ سوراپتۇ.
— ئۆيىدە ئۈزۈكۈمنى يوقىتىپ قويغاندىم، شۇنى
ئىزدەۋاتىمەن.

— ئۆيىدە يوقالغان نەرسىنى كۆچىدا ئىزدەمدۇ
كىشى؟

— قىزىقكەنسەن ئۆزۈڭ، ئۆي قاراڭغۇ بولغاندى-
كىن كۆچىدا ئىزدىمەي قانداق قىلاي، — دەپتۇ
ئەپەندىم.

(ئۆزبېك)



ئامالسىزنىڭ گېپى

ئەپەندىم ئۆچكە تېرىسىدىن تىكىلگەن، ماڭسا غا-
چىلدايدىغان يېڭى بەتىنىكىسىنى كىيىپ باغ سەيلىسىگە
كېتىۋاتقانكەن، يولدا تېز ئاقىدىغان بىر ئېرىقتىن
سەكرەپ ئۆتكىچە بەتىنىكىسىنىڭ بىرى ئېرىققا چۈشۈپ
ئېقىپ كېتىپتۇ.

ئەپەندىم بەتىنىكىسىنىڭ يەنە بىر پېيىنى ساپتۇ -
دە، پېشى بىلەن ئۇنىڭ چاڭ - توپىسىنى سۈرتۈپتۇ ۋە
ئۇنىڭغا قاراپ:

— ھەمراھىڭ تارلىقىدىن تاپىنىمنى غاجاپ كېل-
ۋاتاتتى، ئەجەب ياخشى بولدى، مانا ئەمدى يالاڭ ئاياغ
راھەت يۈرۈيدىغان بولدۇم، سەن ئۆيدە تۇرغىن، —
دەپتۇ.

(ئۇيغۇر)




ئېشەككە ئېشەك سۆيۈنچە

ئەپەندىم ئېشەكنى يوقىتىپ قويۇپ بازارغا بېرىپ -
تۇ - دە :

— خالايق، ئاڭلىمىدىم دېمەڭلار، ئېشەكنى
يوقاتتىم. كىم تېپىپ ئەكىلىپ بەرسە، سۆيۈنچە ئور -
نىدا ئاشۇ ئېشەكنى بېرىمەن، — دەپ جار ساپتۇ.
كىشىلەر ھەيران بولۇپ :

— ئەپەندىم، ئېشەككە ئېشەك سۆيۈنچە بەرسىڭىز
ئۆزىڭىزگە نېمە قالدۇ؟ — دەپ سورايتۇ.
— نېمە قالاتتى، ئېشەكنى تاپقىنىم قا -
لدۇ، — دەپ جاۋاب بېرىپتۇ ئەپەندىم.

(ئۇيغۇر)





تەڭدىن تولىسى مانا بۇياقتا

ئەپەندىمنى خوتۇنى ماي ئەكىلىشكە ئەۋەتىپتۇ. ئە-
پەندىم يەتتە تەڭگىگە ماي ئاپتىكەن، ئاپارغان چىنىسى
توشۇپ، يەنە بىر ئاز ماي ئېشىپ قاپتۇ. ئەپەندىم چىند-
سىنىڭ كەينىنى ئۆرۈپ:

— قېنى، قالغان مايى چىنىنىڭ بۇ يېقىغا قۇ-
يۇڭ، ماي زايە بولمىسۇن، — دەپتۇ — دە، ئېشىپ
قالغان مايى چىنىنىڭ كەينىگە قۇيۇرۇپ ئۆيىگە ئە-
كەپتۇ. بۇنى كۆرگەن خوتۇنى:

— ۋاي ئۆلەي، ئەكەلگەن مېيىڭىز مۇشۇمۇ، بۇ
ماي نېمىگە يەتسۇن، — دېيىشىگە:

— ئالدىرىما، ماينىڭ تەڭدىن تولىسى مانا
بۇياقتا، — دەپ ئەپەندىم چىنىنى ئۆرۈپتىكەن، چىند-
نىڭ كەينىدىكى مايىمۇ تۆكۈلۈپ كېتىپتۇ.

(ئۇيغۇر)

ئىگىسىگە بېرىۋېتىپ قۇتۇلمەن

ئەپەندىم نامراتچىلىقتىن قۇربان ھېيتتا قۇربانلىق قىلالماپتۇ. ئۇ نامازدىن يېنىپ ئۆيىگە كېتىۋاتسا كۈچىدا بىر ئۆچكە يۈرگۈدەك، ئەپەندىم ئۆچكىنى تۇتۇپ ئۆيىگە ئەكىلىپ قۇربانلىق قىپتۇ. بۇنى كۆرگەن قوشنىسى ئەپەندىمگە:

— ئەپەندىم، قىيامەتتە ئۆچكىنىڭ سۈرىقى بولسا قانداق قىلىسىز؟ — دەپتۇ.

— تېنىۋالمەن، — دەپتۇ ئەپەندىم.

— تېنىۋالمايسىز، ئەپەندىم، — دەپتۇ قوشنىسى، — قىيامەتتە ئۆچكىنىڭ ئۆزى تۇرۇپ گۈ-ۋاھلىق بېرىدۇ.


— ئۇنداق بولسا تېخىمۇ ياخشى ئىكەن. قىيامەتتە ئۆچكە تىرىلىپ ئالدىمغا كەلسە، تۇتۇپلا ئىگىسىگە بېرىۋېتىمەن — دە، قۇتۇلمەن، — دەپتۇ ئەپەندىم.

(ئۇيغۇر)

ئەمدى چىللىغىنىڭنى كۆرەي

ئەپەندىمنىڭ خورىزى بىمەزگىل چىلاپ ئەپەندىم-
نى ئۇخلاتمايدىكەن .
بىر كۈنى تاڭ يورۇماستا ئۇيقۇسى بۇزۇلغان ئەپەندى-
دىم ئاچچىقىدا خورىزىنى تۇتۇۋېلىپ ، يوغان قايچا بىلەن
ئۇنىڭ قۇيرۇقى بىلەن تاجىسىنى كېسىۋېتىپتۇ .
— مانا ئەمدى مېكىيانغا ئوخشاپ قالدىڭ ، ئەمدى
چىللىغىنىڭنى كۆرەي ، — دەپتۇ ئەپەندىم خورىزىنىڭ
ئارقىسىدىن قاراپ .

(ئۇيغۇر)





خۇرجۇندا

ئەپەندىم ئېشىكىنى ساتماقچى بولۇپ بازارغا ئېلىپ ماڭغانىكەن، ئېشىكىنىڭ قۇيرۇقىغا لاي يۇقۇپ قاپتۇ. ئەپەندىم «خېرىدارلارغا سەت كۆرۈنۈپ قالمىسۇن» دەپ ئېشىكىنىڭ قۇيرۇقىنى كېسىۋېلىپ خۇرجۇنىغا سېلىد-ۋاپتۇ.

بازاردا بىر خېرىدار ئېشەكنى كۆرۈپ:
— ئېشىكىڭىز ياخشى ئىكەنتۇق، بىراق قۇيرۇقى يوققۇ؟ — دەپتۇ.
ئەپەندىم:

— باھايىڭىزنى دەۋېرىڭ، ئېشەكنىڭ قۇيرۇقى خۇرجۇندا، — دەپ خۇرجۇندىكى ھېلىقى قۇيرۇقنى چىقىرىپتۇ.

(ئۇيغۇر)






ھوشيار بۆرىلەر

ئەپەندىم خوتۇنىدىن ئۆلگەن ئادەم قانداق بولىدۇ.
خانلىقىنى سورايتىكەن، خوتۇنى: «ئادەمنىڭ بەدىنى
سوۋۇپ كېتىدۇ» دەپ جاۋاب بېرىپتۇ. قىش كۈنى
ئەپەندىم ئورماندىن ئوتۇن ئەكىلىشكە بېرىپ بەدىنى
مۇزلاپ كەتكەنىكەن، ئۆزىنى تاشلاپ ئۆلگەندەك يېتىدۇ.
ۋاپىتۇ. بىر ئاز ئۆتمەي كۆزىنى ئېچىپ قارىسا، تۆت -
بەشچە بۆرە ئېشەكنى ئوتتۇرىغا ئېلىۋاپتۇ.
ئەپەندىم ياتقان يېرىدىن تۇرۇپ دەپتۇ:
— ئوھۇ، ھوشيار بۆرىلەر ئىكەن، ئىگىسى ئۆل-
گىنىنى دەررۇ بىلىۋاپتۇ - دە!

(قىرغىز)



ئارمان

دەريادا چۆمۈلۈۋاتقان ئەپەندىم دەرياغا تور تاش-
لاۋاتقان بېلىقچىلارنى كۆرۈپ قاپتۇ. ئەپەندىم شۇڭغۇپ
بېرىپ تورغا كىرىپتۇ. بېلىقچىلار تورغا ناھايىتى يوغان
بىر بېلىق چۈشتى دەپ ئويلاپ، تورنى دەررۇ تارتىشىپ-
تۇ، قارىسا، نەسىردىن ئەپەندىم ھىجىيىپ تۇرغۇدەك.
— ئەپەندىم، بىزنى نېمىشقا ئەخمەق قىلىسىز؟
توردا نېمە قىلىپ يۈرىسىز؟ — دەپ سورايتۇ
بېلىقچىلار.

— ئۇزۇندىن بېرى بېلىق بولۇپ تورغا چۈشۈشنى
ئارزۇ قىلىپ يۈرەتتىم، ئارماندا قالماي دەپ، تورغا
ئۆزۈمنى ئاتتىم، — دەپتۇ ئەپەندىم.

(تۈرك)




ئەخمەق

ئەپەندىم پادىشاھنىڭ ئالدىغا ھودۇقۇپ كىرىپ:
— مېنى خۇدا سىزگە ۋە سىزنىڭ پۇقرالىرىڭىزغا
پەيغەمبەر قىلىپ ئەۋەتتى، ئەمدى ماڭا بىرمۇنچە خا-
دىم، كېنىزەك، مەئىشەت جابدۇقلىرى بېرىسىز، —
دەپتۇ.

پادىشاھ ئەپەندىمگە قاراپ كۈلۈپ:
— ئەخمەق، — دەپتۇ.

ئەپەندىم ئورنىدىن تۇرۇپ قول قوشتۇرۇپ:
— توغرا ئېيتتىڭىز، شاھىم، مەن ئەخمەق بول-
مىسام، خۇدا بىر ئېيتقانغىلا ئىشىنىپ قالاتتىممۇ، —
دەپتۇ.

(قىرغىز)



ئىشكىنى سولاش

ئەپەندىمنىڭ ھويلىسى ئۈچ تېمى بار ھويلا بولۇپ،
بىر تەرىپى ئوچۇق تۇرىدىكەن. بىر كۈنى ئۇ سىرتقا
چىقماقچى بولۇپ دەرۋازىسىغا قۇلۇپ سايپتۇ. بۇنى كۆر-
گەن بىر ئاغىنىسى ھەيران بولۇپ:

— ئەپەندىم، ھويلىڭىزنىڭ بىر تېمى يوق تۇرسا،
دەرۋازىغا مۇشتۇمدەك يوغان قۇلۇپ سېلىپ قويغىنىڭىز
نېمىسى؟ — دەپتۇ.

— دەرۋازىدا قۇلۇپ بارلىقىنى كۆرگەنلەر بىر
قاراپلا مېنىڭ ئۆيدە يوقلۇقىمنى بىلىپ ھويلىغا كىر-
مەيدۇ — دە! — دەپتۇ ئەپەندىم.

— ئەگەر ئوغرى كەلسىچۇ؟ — دەپتۇ ئاغىنىسى
قاقلاپ كۈلۈپ.

— مۇشتۇمدەك يوغان قۇلۇپ ئوغرىنىڭ مۇشتۇم-
دەك يۈرىكىنى قۇلۇپلىيالماسمۇ! — دەپتۇ ئەپەندىم.

(ئۇيغۇر)

تەكەن

ئەپەندىم يالاڭ ئاياغ يەر ھەيدەۋاتسا پۇتغا تەكەن
كېرىپ كېتىپتۇ. ئەپەندىم پۇتىدىن تەكەننى سۇغۇرۇۋ-
ۋېتىپ:

— ياخشى، ھېلىمۇ يالاڭ ئاياغ كەپتىمەن، كالد-
چىمىنى كىيىپ كەلگەن بولسام تېشىلىپ كېتەت-
تەكەن، — دەپتۇ.

(ئۆزبېك)

قەلەمچە

ئەپەندىم ئەتىيازدا باغقا كىرىپ قەلەمچە تىكىۋاتقان
باغۋەندىن سورايتۇ:

— نېمە تىكىۋاتىسىز؟

— تەك كۆچەت! ئەتىلىككە كۆكىرىپ ئۈزۈمگە
كىرىدۇ، — دەپتۇ باغۋەن.

— ھەممىسى قۇرۇق ياغاچقۇ! — دەپتۇ ئەپەندىم
ھەيران بولۇپ.

— ھە، يەر دېگەن قۇرۇق ياغاچنىمۇ كۆكەر-
تىۋىتىدۇ.

— بولمىسا مېنىمۇ يەرگە كۆمۈپ قويۇڭ! —
دەپتۇ ئەپەندىم.

باغۋەن كۈلۈپ ئەپەندىمنى بېلىگىچە كۆمۈپ
قويۇپتۇ. ئەپەندىم چۈشكىچە سوغۇق شامال يەپ تۇرۇپ-

تۇ، قورسىقى ئېچىپتۇ، بەدىنىگە زەيمۇ ئۆتۈپتۇ. باغ-
ۋەن چۈشلۈك تاماققا ئولتۇرغاندا ئەپەندىم ۋارقىراپتۇ:

— ھەي باغۋەن! مەن بۇ يەردە تومۇر تارتىپ
مېۋىگە كىرمەيدىغان ئوخشاي مەن. ئىلاجى بولسا مېنى

تاماققا يېقىنراق يەرگە تىكىسىڭىز!


(ئۆزبېك)



قاغىنىڭ ئۆمرى

ئەپەندىم بازاردىن بىر قاغا سېتىۋاپتۇ. يولدا بىر
ئاغىنىسى ئۇچراپ:
— ئەپەندىم، قاغا نېمىگە كېرەك بولۇپ
قالدى؟ — دەپ سوراپتۇ.
— «قاغا مىڭ يىل ياشايدۇ» دېيىشىدۇ، شۇ
راستىمىكىن، سىناپ كۆرمەكچىمەن، — دەپ جاۋاب بېر-
رىپتۇ ئەپەندىم.

(ئۆزبېك)





بۆك زايە ئەمەسمۇ

ئەپەندىمنىڭ توخۇسى كۈرۈك بولۇپ قاپتۇ. ئەپەندىم «نەسىللىك توخۇ چىقراي!» دەپ، بازاردىن يوغان - يوغان ئون توخۇم ئاپتۇ ۋە ئۇنى بۆككىگە سېلىپ ئۆيىگە مېڭىپتۇ.

يولدا كېلىۋېتىپ ئەپەندىم خىيال سۈرۈپتۇ: «ئون توخۇمنى پالاق قىلماي چىقارسا، بۇلارنىڭ ھەممىسى تۇغۇپ بەرسە، ھەر يىلى يۈزنى تۇغقاندا، قانچە توخۇم يەنە قانچە چۈجە بولىدۇ؟» ... ئەپەندىم ھېسابنى ئېلەش-تۈرۈپ قويۇپ يەنە باشقىدىن ساناشقا باشلاپتۇ. «سەككىز مىڭ مېككىيان» غا كەلگەندە ھېسابنى يەنە يوقىتىپتۇ؛ يەنە باشقىدىن ساناپتۇ، يەنە شۇ سەككىز مىڭغا كەلگەندە يەنە ھېسابتىن ئېزىپتۇ - دە، قولىدىكى بۆكنى يەرگە ئۇرۇپ:

— شۇنداق ئەخمەق كاللىغا بۆك زايە ئەمەسمۇ! — دەپتۇ.

(ئۆزبېك)

قىسىر ئىنەك

ئەپەندىمنىڭ بىر قىسىر ئىنىكى بار ئىكەن، ئۇ ئىنىكىنى بىرنەچچە قېتىم چاپتۇرۇشقا ھەرىكەت قىلىپ چاپتۇرالمىغاندىن كېيىن، سېتىشقا قارار قىلىپتۇ. ئۈچ - تۆت كۈن بېقىپتۇ، چارشەنبە كۈنى ئەتىگەنلىكى ئىنىكىگە ئىككى - ئۈچ چېلەك سۇ بېرىپ قورسىقىنى كۆپتۈرۈپ بازارغا ئاچىقىپتۇ. بېدىك ئاغىنىسىدىن ياخشىراق باھادا سېتىپ بېرىشنى سورايتۇ. ئىنەكنىڭ ئالدىغا ئالغۇچىلار كېلىشكە باشلاپتۇ. بېدىك ئىنەكنى:

— نەسىللىك ئىنەك، ھەر كۈنى ئوتتۇز ئاپقۇردىن سۈت بېرىدۇ. قورسىقىدا ئالتە ئايلىق بالىسى بار...، — دەپ ماختاشقا باشلاپتۇ.

ئەپەندىم «قورسىقىدا ئالتە ئايلىق بالىسى بار» دېگەن سۆزنى ئاڭلاپ، ئىنەكنى ساتمايدىغان بوپتۇ. ئەپەندىمنىڭ يېنىۋېلىشنىڭ سەۋەبىنى چۈشىنەلمەي ھەيران بولغان بېدىك:

— نېمە بولدى، نېمىشقا يېنىۋالىڭىز؟ — دەپ سورايتۇ.

— مەن بۇنى چاپتۇرالمىغانلىقىم ئۈچۈن ساتماقچى

بولغانىدىم. سەن قورسىقىدا «ئالتە ئايلىق بالىسى بار»
دەۋاتىسەن، چاپتۇرۇپ قويغانىكەنسەن، بالدۇراق ئېيت-
ساڭ بولمامدۇ!

(ئۆزبېك)

ئەمدى ئارمىنىم يوق

ئەپەندىم ئەگرى مۇڭگۈزلۈك بىر ئۆكۈز سېتىۋاپتۇ
ۋە ئالغان كۈنىدىن باشلاپ ئۇنىڭ مۇڭگۈزىگە مىنىشنى
ئارزۇ قىلىپ يۈرۈپتۇ. بىر كۈنى كوچىدىن كېلىپ
قارىسا، ئۆكۈزى ئاپتاپتا ئۇخلاپ ياتقانكەن. ئەپەندىم
ئاستا كېلىپ ئۇنىڭ مۇڭگۈزىگە مىنىپتىكەن، ئۆكۈز
بىردىنلا سىلكىپ ئەپەندىمنى يىقىتىۋېتىپتۇ، ئەپەندىم
يەرگە قاتتىق چۈشۈپ ھوشىدىن كېتىپتۇ.
خوتۇنى چىقىپ ئەپەندىمنى كۆتۈرۈپ قوپقۇزۇپ،
يۈزىگە سۇ سېپىپتۇ.


— ساراڭ بولۇپ قالدىڭىزمۇ، ئۆكۈزنىڭ مۇڭگۈ-
زىگىمۇ مىنگەن بارمۇ؟ — دەپتۇ خوتۇنى.
— ھەي نادان، دۇنيادا ھەربىر ئادەمنىڭ بىر
ئارزۇسى بولىدۇ، شۇ ئارزۇسىغا يەتسە، ئۆلىسىمۇ ئار-
مىنى يوق. مېنىڭمۇ ئارزۇيۇم ئۆكۈزنىڭ مۇڭگۈزىگە
مىنىش ئىدى، ئەمدى ئارمىنىم يوق، — دەپتۇ
ئەپەندىم.

(ئۆزبېك)

مەسلەھەتنى كېيىن قىلىمىز

ئەپەندىم بىر كۈنى قولغا كەتمەن ئېلىپ ئورا
كولاشقا باشلاپتۇ. بۇنى قوشنىسى كۆرۈپ:
— ئىشىڭىز ئىلگىرى بولسۇن، ئەپەندىم! نېمە
قىلىۋاتىسىز؟ — دەپ سورايتۇ.
— قۇدۇقتىن چىققان توپىنى كۆممەكچىمەن، —
دەپتۇ ئەپەندىم.
— ئۇ توپىنى نېمە قىلىسىز؟
— ئۇنىڭ مەسلەھەتنى كېيىن قىلىمىز، — دەپتۇ
ئەپەندىم.

(ئۆزبېك)






ئەپەندىم ۋە ھاممال

ئەپەندىم بىر ئاغىنىسى بىلەن بازاردىن بىر تاغار
كۆممىقوناق ئېلىپ ھاممالغا كۆتۈرتۈپتۇ. قالايىمقانچە.
لىقتا ھاممال يىتىپ كېتىپتۇ.
ئارىدىن ئون كۈن ئۆتۈپ، ئەپەندىم يەنە شۇ ئاغدە.
نىسى بىلەن بازارغا كىرىپتۇ، ئاغىنىسى يىراقتىن ھە.
لىقى ھاممالنى كۆرۈپ قېلىپ ئەپەندىمگە كۆرسىتىپتە.
كەن، ئەپەندىم قاچماقچى بوپتۇ.
— سىز ھاممالنى تۇتماقتا يوق، قاچىسىزغۇ؟ —
دەپتۇ ئاغىنىسى.
— ھە، بۇرادەر، نېمىشقا قاچمايدىكەنمەن؟ —
دەپتۇ ئەپەندىم، — ھاممال تاغرىمنى ئون كۈندىن بېرى
كۆتۈرۈپ يۈرگەن بولسا، بۇنىڭ ھەققىنى قەيەردىن
تېپىپ بېرىمەن؟

(ئۆزبېك)



شەرمەندە قىلىمەن

ئەپەندىمنىڭ ھويلىسىغا قوشنىسىنىڭ ئۆچكىسى كىرىپ گۈللىرىنى چەيلەۋېتىپتۇ، بۇنىڭغا ئەپەندىمنىڭ ئاچچىقى كەپتۇ - دە، ئۆچكىنى سويۇپ، گۆشىنى تۈز-لىۋاپتۇ. قوشنىسى گۇمان قىلىپ، ئەپەندىمگە تەگكۈ-زۈپ قويۇش ئۈچۈن ئۇنى قەيەردە كۆرۈپ قالسا ئۆچكى-سىنى ماختايدىغان بولۇۋاپتۇ. بىر كۈنى چايخانىدا: «ئۆچكەم كالىدەك كېلەتتى!» دەپتۇ. يەنە بىر كۈنى مەسچىتنىڭ ئالدىدا: «ئاتتەك كېلەتتى!» دەپتۇ. ئۇ-چىنچى كۈنى يەنە بىر جايدا ئۆچكىسىنى تۆگە بىلەن تەڭ قىپتۇ. ھەممىسىگە چىداپ كەلگەن ئەپەندىم بۇنىڭغا چىدىيالماي:

— ھوي قوشنا، ھەددىڭدىن ئېشىۋەرمە، ئۆچكەڭ كىچىك ئىدى، يالغان دەيدىغان بولساڭ، ھازىر تېرى-سىنى ئاچقىپ شەرمەندە قىلىمەن! — دەپتۇ.


(ئۆزبېك)




قۇدۇقتىكى ئاي

ئەپەندىم كېچىسى قۇدۇقتىن سۇ تارتقىلى چىقىپ-
تۇ. ئاينىڭ قۇدۇقتىكى شولىسىنى كۆرۈپ، «ئاي قۇ-
دۇققا چۈشۈپ كېتىپتۇ، ئۇنى ئورنىغا چىقىرىپ قويماق
لازىم» دەپ قۇدۇققا چاڭگاڭ ساپتۇ. چاڭگاڭ قۇدۇق-
نىڭ چاچاپىغا ئېلىنىپ قالسا، ئەپەندىم «ئايدا ئېلىند-
گەن ئوخشايدۇ» دەپ بار كۈچى بىلەن ئارقاننى تارتىپ-
تىكەن، ئارقان ئۈزۈلۈپ كېتىپ ئوڭدىسىغا چۈ-
شۈپتۇ - دە، كۆزى ئاسماندىكى ئايدا چۈشۈپتۇ.
— خۇدايا شۈكرى، جاپا چەكسەممۇ، ئاينى ئورنى-
غا چىقىرىپ قويۇپتىمەن، — دەپتۇ ئەپەندىم ئورنىدىن
دەس تۇرۇپ.

(ئۇيغۇر)







ئىگەڭچىلىك ئەقلىڭ بولسا...

ئەپەندىم قىشتا ئېشىكىگە يانتاق ئارتىپ كېلىۋې-
تىپ مۇزلاپ كېتىپتۇ. «ئېشەك جانىۋارمۇ مۇزلىغان
بولسا كېرەك، ھەر ئىككىلەن بىر ئاز ئىسسىنىۋالاي-
لى» دەپ ئويلاپتۇ - دە، يانتاققا ئوت يېقىپتۇ. قۇرۇق
يانتاق چاراسلاپ كۆيۈشكە باشلاپتۇ. ئېشەك بولسا
ئۆلەپ - تىرىلىشىگە باقماي قېچىپتۇ. ئېشەكنى قوغلاپ
يېتەلمىگەن ئەپەندىم ئېشەكنىڭ كەينىدىن ۋارقىراپتۇ:
— ھاي ئېشىكىم، ئىگەڭچىلىك ئەقلىڭ بولسا،
ئۆزۈڭنى سۇغا تاشلا!

(ئۇيغۇر)





ئېگەردىن چۈشمىدىم

ئەپەندىم ئوردىدا خىزمەت قىلىۋاتقان كۈنلىرىدە،
پادىشاھ ئۇنىڭغا:

— ئەپەندىم، ئاتقا مىنىڭ — دە، ئېگەردىن چۈش-
مەي قازىنى چاقىرىپ كېلىڭ! — دەپتۇ.

ئەپەندىم ئاتنى چاپتۇرۇپ قازىنىڭ ئۆيىگە بارسا،
قازى بىرقانچە مېھمىنى بىلەن پولۇ يەۋاتقانكەن، ئەپەندى-
دىم ئاتنىڭ ئېگىرىنى ئېلىپ، مىنگەن پېتى ئۆيگە
كىرىپتۇ — دە، ئېگەر ئۈستىدە ئولتۇرۇپ پولۇ يېيىشكە
باشلاپتۇ. قازى ھەيران بولۇپ:

— ئەپەندىم، بۇ نېمە قىلغىنىڭىز؟ — دەپ
سورايتۇ.


— پادىشاھىئالەم ئېگەردىن چۈشمەي سىزنى چاقى-
رىپ كەل دېۋىدى، ئاتتىن چۈشسەممۇ ئېگەردىن چۈش-
مىدىم، — دەپتۇ ئەپەندىم.

(قازاق)

ۋاپا قىلمىغان كەش

ئەپەندىم بىر ئېرىقتىن ئاتلىغانىكەن، پۈتىدىكى
بىر پاي كەشى ئېرىققا چۈشۈپ ئېقىپ كېتىپتۇ. بۇنى
كۆرگەن بىر كىشى كەشكە ئىچ ئاغرىتىپ:
— ھەي، ھەي، ئەپەندىم، بىر ئوبدان كەشىڭىز.
دىن ئايرىلىپ قالدىڭىز — دە، — دەپتۇ.
ئەپەندىم ھەسرەتتىن يوشۇرۇپ:
— ئوبدانلىقى قۇرۇسۇن، ئىگىسىگە ۋاپا قىلمىغان
كەشتىن قۇتۇلغىنىم مىڭ ياخشى، — دەپتۇ — دە،
يولغا كېتىۋېرىپتۇ.

(ئۇيغۇر)





بىر تۆگە زىيان تارتقۇچە...

ئەپەندىمنىڭ بەش تۆگىسى بار ئىكەن. ئۇ تۆگىلەر-
رىنى باققىلى ئاچىقىپ، كەچتە بىر تۆگىسىگە مىنىپ،
قالغانلىرىنى ھەيدەپ قايتىپتۇ. يولدا تۆگىلىرىنى ساند-
سا تۆگىسى تۆت چىقىپتۇ. ئۇ دەرھال مىنىۋالغان تۆ-
گىسىدىن چۈشۈپ سانسى بەش چىقىپتۇ. ئەپەندىم خا-
تىرجەم بولۇپ تۆگىگە مىنىپ يەنە بىر قېتىم ساناپ
باقسا تۆگىسى يەنە تۆت چىقىپتۇ. ئەپەندىم تۆگىدىن
سەكرەپ چۈشۈپتۇ - دە، يەنە تۆگىسىنى ساناپتۇ. قار-
سا تۆگىسى بەش ئىكەن. شۇنىڭ بىلەن ئەپەندىم:
— خەير، بىر تۆگە زىيان تارتقۇچە، تۆگىلەرنى
ياياق ھەيدەپ كەتكىنىم تۈزۈك ئىكەن، — دەپ، تۆگە-
لىرىنى ھەيدەپ ئۆيىگە قايتىپتۇ.

(قىرغىز)





قەيەردىن چىقىپ كەتتىكىنىڭ

بىر كۈنى، پادىشاھ ئوۋغا چىقماقچى بولۇپ ئەپەندىنى چاقىرتىپتۇ ۋە ئۇنىڭغا قارچىغىلارنى ئېلىپ كەينىدىن بېرىشنى بۇيرۇپتۇ. ئەپەندىم پادىشاھنىڭ تازا ئوبدان قارچىغىسىدىن ئۈچىنى ئاپتۇ ۋە قاپقا سېلىپ ئاغزىنى چىڭ بوغۇپتۇ. ئوۋ مەيدانىغا بارغاندا:

— ئەپەندىم، قارچىغىلار قېنى؟ — دەپ سوراپتۇ پادىشاھ.

ئەپەندىم قاپنىڭ ئاغزىنى يېشىپ قارىسا، قارچىغىلار ئۆلۈپ قاپتۇ.

— قانداق گەپ بۇ! — دەپ كايىپتۇ پادىشاھ.

— پادىشاھىئالەم، قاپنىڭ ئاغزىنى ناھايىتى ھىم باغلىغانىدىم، قارچىغىلارنىڭ جېنى قەيەردىن چىقىپ كەتتىكىنىڭ، — دەپ جاۋاب بېرىپتۇ ئەپەندىم.

(ئۇيغۇر)

غازنىڭ شورپىسى

ئەپەندىمنىڭ مەجەزى يوق بولۇپ قېلىپ، تېۋىپقا بارسا، تېۋىپ غاز شورپىسى ئىچىشنى بۇيرۇپتۇ.
ئەپەندىم بېلىگە ئىككى ناننى تۈگۈپ، قولىغا ئۈزۈن تاياقنى ئېلىپ شەھەر ياقىسىدىكى چوڭ كۆل بويىغا غاز ئوۋلىغىلى چىقىپتۇ. كۆلدە غاز كۆپ بولسىمۇ، ئەپەندىم كەچكىچە ئاۋارە بولۇپ بىرمۇ غاز تۇتالماپتۇ. ئاخىرى كەيپى ئۇچقان ھالدا كۆل سۈيىگە ناننى چىلاپ ئولتۇرسا، بىر ئوۋچى كېلىپ قېلىپ:
— ئەپەندىم، نېمە قىلىپ ئولتۇرىسىز؟ — دەپ سورايتۇ.
— ئاغرىقىمغا شىپا بولار دەپ غازنىڭ شورپىسىغا نان چىلاپ يەۋاتىمەن، — دەپ جاۋاب بېرىپتۇ.

(ئۇيغۇر)



ھاسىنىڭ ئۇزۇن تەرىپى

ئەپەندىم قېرىغان كۈنلىرىدە، بىر دوستى ئەپەندىمگە چىرايلىق بىر ھاسا سوۋغا قىپتۇ. ھاسا، ھاسا ئەپەندىمنىڭ بويىغا ئۇزۇنلۇق قىپتۇ. ئەپەندىم ھاسىنى بويىغا لايىقلاشتۇرۇش ئۈچۈن، ھاسىنىڭ باش تەرىپىدىن ئىككى غېرىچ كېسىۋېتىپتۇ - دە، باش تەرىپىگە لاتا ئورنىۋاپتۇ.

بۇنى كۆرگەن كىشىلەر ھاسىغا ئىچ ئاغرىتىپ: — ئىست، ئىست! ھاسىڭىز خويمۇ چىرايلىق ئىدى، بېشىنى بىكار كېسىۋېتىپسىز، ئۇزۇنلۇق قىلغان بولسا ئۈچىدىن كەسىڭىز بولمايتتىمۇ، — دەپتۇ. — ھاسىنىڭ بېشىغۇ چىرايلىق ئىدى، بىراق، ئۇزۇن كېلىپ ئېسىلىپ قالدىم. ھاسىنىڭ ئۇزۇن تەرىپى مۇشۇ بېشى تۇرسا! — دەپتۇ ئەپەندىم.

(ئۇيغۇر)



ئۆز پايدىسىنى بىلمىگەن ھايۋان

ئەپەندىم دېڭىزنىڭ قىرغىقىدا كېمىچىلەرنىڭ كېمە يېرىقلىرىغا موم ئېرىتىپ سۈركەۋاتقانلىقىنى كۆرۈپ سورايتۇ:

— كېمىگە موم سۈركەپ، ئوتقا تۇتۇشنىڭ ھېكمىتى نېمىدە؟

— موم سۈركەلسە، بىرىنچىدىن، كېمىگە سۇ كىرمەيدۇ. ئىككىنچىدىن، كېمە سىلىقلىشىپ تېز ماڭىدىغان بولىدۇ.

ئەپەندىم بۇنى كۆڭلىگە پۈكۈپ قويۇپتۇ. سەپەردىن يېنىپ كەلگەندىن كېيىن مومنى ئېرىتىپ ئېشىكىگە سۈركەپتۇ. ئېشەك بۇنىڭغا كۆنگەن بولسىمۇ، لېكىن ئاستىدىن يېقىلغان ئوتقا چىدىماستىن تېپىچەكلەپ، ئۆزىنى ھەر تەرەپكە ئۇرۇپتۇ.

— ھەي، ئۆز پايدىسىنى بىلمىگەن ھايۋان! — دەپتۇ ئەپەندىم ئېشەككە قولىنى سىلكىپ.

(تۈرك)

يالىڭاچ ئەپەندىم

بىر كۈنى ئەتىگىنى ئەپەندىم تېخى ئورنىدىن تۇر-
مىغانىكەن، سىرتتا ئۇشتۇمتۇت بىر ئات ھارۋىسىنىڭ
تاراقشىغان ئاۋازى ئاڭلىنىپتۇ. ئەپەندىم ئۆيىنىڭ ئىچىدە
يېتىپ ھارۋىكەشتىن نەگە بارىدىغانلىقىنى ۋارقىراپ
سورايتۇ. ھارۋىكەش بۇ ھارۋىنىڭ سۈلھى شەھىرىگە
بارىدىغانلىقىنى ئېيتىپتۇ. ئەپەندىم مۇشۇ ھارۋا بىلەن
سۈلھى شەھىرىگە بېرىپ بىر ئاز ئىشلىرىنى پۈتتۈرۈۋال-
ماقچى بوپتۇ - دە، دەرھال ئورنىدىن تۇرۇپ كىيىم
كىيىشنىمۇ ئۇنتۇپ قېلىپ قىپيالىڭاچ ھالدا ھارۋىغا
چىقىپ ئولتۇرۇپتۇ.

ھارۋا ماڭە - ماڭە سۈلھى شەھىرىنىڭ يېنىدىكى
بىر يېزىغا يېتىپ كەپتۇ. يېزىدىكىلەر ئەپەندىمنىڭ
قىپيالىڭاچ ھارۋىدا ئولتۇرغانلىقىنى كۆرۈپ ھاڭ -
تاڭ قاپتۇ - دە، تەرەپ - تەرەپتىن:


— بۇ نېمە ئىش؟ — دەپ سورىشىپ كېتىپتۇ.
— سىلەرنى بەك سېغىنىپ كەتكەنلىكىمدىن ئۆي-
دىن چىققۇچە ئالدىراپ كېتىپ، كىيىم كىيىشنىمۇ
ئۇنتۇپ قاپتىمەن، — دەپ جاۋاب بېرىپتۇ ئەپەندىم.

(تۈرك)

خەزىنە

ئەپەندىمنىڭ ئۆيىنىڭ كەينىدىلا قوشنىسىنىڭ ئې-
غىلى بار ئىكەن. بىر كۈنى ئەپەندىم تامغا قوزۇق
قاققانىكەن، تۆشۈك ئېچىلىپتۇ. تۆشۈكتىن شۇنداق
قارىسا، بىرنەچچە ئات ۋە قېچىر تۇرغۇدەك. شۇنىڭ
بىلەن دەرھال خوتۇنىنى چاقىرىپ، خۇشاللى-
قىدىن قىن - قىنىغا پاتماي:
— ئۆيىمىزنىڭ خەزىنىسىنى تېپىۋالدىم، كېلىپ
ماۋۇ كاماردىن قارىغىنا، شۇنچە كۆپ ئات - ئۇلاغلىرى-
مىز تۇرۇپتۇ ئەمەسمۇ! — دەپتۇ.


(ئۆزبېك)




توخۇغا قارىلىق تۇتۇش

كۈنلەرنىڭ بىرىدە ئەپەندىمنىڭ قېرى مېكىيىنى
ئۆلۈپ قاپتۇ، ئۇ ئۆيگە كىرىپ، قارا رەختنى پارچە -
پارچە يىرتىپ چىقىپتۇ - دە، كاتەكتىكى چۈجىلەرنىڭ
بويىغا بىر - بىرلەپ باغلاپ چىقىپتۇ، ئاندىن چۈجە-
لەرنى كاتەكتىن چىقىرىۋېتىپتۇ. بۇنىڭ نېمە ئىش ئىد-
كەنلىكىنى بىلمىگەن قوشنىلىرى ئۇنىڭدىن سورايتۇ:
— ئەپەندىم، بۇ نېمە قىلغىنىڭىز؟
— چۈجىلەرنىڭ ئانىسى ۋاپات بولۇپ كەتتى، ئۇ-
لارغا قارىلىق باغلاپ ھازا تۇتقۇزۇۋاتىمەن، — دەپتۇ
ئەپەندىم تەمكىنلىك بىلەن.

(تۈركمەن)






دانالار سۆھبىتى

دانالار سۆھبىتىدە بىر دانا:
— سۇغا ئوت چۈشسە نېمە بولىدۇ؟ — دېگەن
مەسلىنى ئوتتۇرىغا قويۇپتۇ.
بىر دانا:
— بېلىقلار قېچىپ دەرەخكە چىقىۋالىدۇ، —
دەپتۇ.
ئەپەندىم كۆرسەتكۈچ بارمىقىنى يۇقىرى كۆتۈرۈپ:
— خاتا! — دەپتۇ، — نېمە، بېلىق ئۆكۈزمىدى،
دەرەخكە چىقىۋالىدىغان!


(تۈركمەن)



چۈشكە كىرگەن تالقان

ئەپەندىم كېچىسى ئۇيقۇدىن ئويغىنىپ:
— تۇر، خوتۇن، ماڭا بىر تال قوشۇق ئېلىپ
بەرگىن، — دەپتۇ.
خوتۇنى ھەيران بولۇپ:
— يېرىم كېچىدە قوشۇقنى نېمە قىلىسىز؟ — دەپ
سورايتۇ.
— چۈشۈمدە تالقان كۆردۈم، قولۇمدا يېسەم تۆ-
كۈلۈپ كېتىۋاتىدۇ، قوشۇقتا يېسەم تۆكۈلمەسمىكىن
دەيمەن، — دەپتۇ ئەپەندىم.


(ئۆزبېك)



شەيتاننىڭ قىزى

ئەپەندىم خۇپتەن نامىزىغا ئىماملىق قىلىۋېتىپتە.
كەن، سەجىدىدىن بېشىنى كۆتۈرۈپ قارىسا، مېھرابتا
بىر گۈزەل قىز ناز قىلىپ تۇرۇپتۇ.
— كىمسەن، قۇرۇپ كەتكۈر؟ — دەپتۇ ئەپەندىم.
قىز يەنە ناز قىلىپ:
— مەن شەيتاننىڭ قىزىمەن. ھازىر سىزنى يولدا.
ئىزدە ئۈرمىەن، — دەپتۇ.
— ھەي نادان، — دەپتۇ ئەپەندىم، — ئۆزۈڭ تەي-
يار بولساڭ بولدى، مېنى يولدا ئۇرۇشنىڭ ھاجىتى
يوق...

(ئۆزبېك)




ئىنساپ

ئەپەندىم خۇرجۇننىڭ ئىككى بېشىنى تولدۇرۇپ
ئېشىكىگە ئارتىپتۇ - دە، ئۈستىگە ئۆزى مىنىپ ئۆيىگە
مېڭىپتۇ. ئورۇق ئېشەك ئېغىر يۈك ئاستىدا ئارانلا
قەدەم تاشلاپ مېڭىپتۇ. يولدا بىرى كۆرۈپ:
— ئەپەندىم! ئېشەككە بەك جەبىر قىلىپ-
سىزغۇ! — دەپتۇ.

ئەپەندىم ئېشىكىگە قاراپ ئۆزىچە ئىنساپقا
كېلىپ:

— توغرا، بىچارە جانىۋارنىڭ يۈكى راستتىنلا
ناھايىتى ئېغىر بولۇپ كېتىپتۇ، — دەپتۇ - دە، ئې-
شەكتىن چۈشمەي، خۇرجۇننى ئېلىپ ئۆز مۇرىسىگە
ئارتىپتۇ.

(ئۆزبېك)



بالاڭغىمۇ يەتمەيدىكەنسەن

ئەپەندىم بىرەر ئىش تېپىپ ئىشلەش ئۈچۈن بۇرسا شەھىرىگە بېرىپتۇ. شۇنچە ئىزدەپ يۈرۈپمۇ ئىش تاپالماپتۇ. شۇ ئارىدا بىر كىشى ئۇنىڭغا:

— ھەي ئەپەندىم، ئەگەر سىز ھەر كۈنى سەھەردە چوڭ جامەگە كېلىپ بامدات نامىزىنى ئۆتەپ، چىن كۆڭلىڭىزدىن ئاللاغا دۇئا - تىلاۋەت قىلىشىڭىز، قىرىق بىرىنچى كۈنىگە بارغاندا چوقۇم ئىش تاپالايسىز، — دەپتۇ.

ئەپەندىم شۇ كىشىنىڭ دېگىنى بويىچە قىپتۇ. قىرىق بىر كۈنمۇ بوپتۇ، لېكىن يەنىلا ئىش تاپالماپتۇ. بىر كۈنى، ئۇ كىچىك بىر مەسچىتكە كىرىپ بامدات ئوقۇپتۇ ۋە ناھايىتى ئىخلاسى بىلەن دۇئا - تىلاۋەت قىپتۇ. دەل شۇ كۈنى ئۈشتۈمتۈت ئىش تېپىلىپ قاپتۇ. شۇنىڭ بىلەن ئۇ ئالدىراپ چوڭ جامەنىڭ ئالدىغا بېرىپتۇ - دە، تازا ئاچچىقى بىلەن:

— ئىزا تارتساڭچۇ، سەن بالاڭغىمۇ يەتمەيدىكەن سەن! — دەپتۇ.

(تۈرك)

مېنىڭ ھېسابىمچە بولغاندا

ئەپەندىم روزىنىڭ ھېسابىدىن ئاداشماسلىق ئۈچۈن ھەر كۈنى ئىپتاردىن كېيىن خالتىغا بىر تاش سېلىپ قويدىكەن. ئەپەندىمنىڭ قىزى خالتىدىكى تاشلارنى كۆرۈپ: «دادام ماڭا بەشتاش يىغىپ بېرىۋېتىپتۇ» دەپ ئويلاپ، ئۆزى تاپقان تاشلارنىمۇ خالتىغا سېلىۋېرىپتۇ. بىر كۈنى، قوشنىسى ئەپەندىمدىن سورايتۇ:

— ئەپەندىم، بۈگۈن روزىغا نەچچە بولدى؟
ئەپەندىم «ھازىر» دەپلا ئۆيگە كىرىپ خالتىدىكى تاشلارنى سانايتۇ. تاش بىر يۈز يەتمىش ئىككى چىقىپتۇ. ئەپەندىم دەرگۈمان بولۇپ، قوشنىسىغا:
— بۈگۈن روزىغا يەتمىش ئىككى، — دەپ جاۋاب بېرىپتۇ.

قوشنىسى ھەيران بولۇپ:
— ئەپەندىم، بۇ قانداق ھېساب، بىر ئاي دېگەن ئوتتۇز كۈن تۇرسا، — دەپتۇ.
— مەن تېخى ئىنساپ بىلەن ئېيتتىم، — دەپتۇ.
ئەپەندىم، — مېنىڭ ھېسابىمچە بولغاندا، خۇدانى بىر يۈز يەتمىش ئىككى روزىغا قەرزدار قىلىمىز.

(ئۇيغۇر)

ھۆكۈم

شەھەرنىڭ قازىسى ئەپەندىمنى ئورنىغا ۋاقىتلىق قويۇپ، ئۆزى ساياھەتكە كېتىپتۇ. ئىككى ئادەم دەۋالدى. شىپ قازىخانغا كىرىپتۇ. ئۇلارنىڭ بىرى: «بۇ ئادەم مېنىڭ قۇلىقىمنى سوزدى» دېسە، يەنە بىرى بويىنىغا ئالماپتۇ. ئەپەندىم قانداق سوراق قىلىپ، قانداق ھۆكۈم قىلىشىنى بىلمەي:

— چىقىڭلار، بىر سائەتتىن كېيىن ھۆكۈم چىقىدۇ. — دەپتۇ.

ئەپەندىم تۈزۈكرەك ھۆكۈم چىقىرىش مەقسىتىدە بىر ئۆيگە كىرىپ ئۆزىنىڭ قۇلىقىنى سوزۇپ كۆرۈپتۇ، قۇلىقى قولىدىن چىقىپ كېتىپ، بېشى تامغا تېگىپ يېرىلىپ كېتىپتۇ.

بىر سائەتتىن كېيىن دەۋاگەر بىلەن جاۋابكار كەپتۇ. ئەپەندىم ھۆكۈمنى ئېيتىپتۇ:

— سېنىڭ دەۋاينىڭ يالغان. سېنىڭ قۇلىقىڭنى بۇ ئادەم سوزغان بولسا، قۇلىقىڭ قولىدىن چىقىپ كېتىپ، بېشىڭ تامغا تېگەتتى. مېنىڭ ھۆكۈمىمگە ئىشەنمىسەڭ، مانا، بېشىمنى كۆرگىن...

(ئۇيغۇر)



ئەپەندىمنىڭ كۈركىسى

ئەپەندىم بازاردا يۈرۈپ بىر قىزىق ھادىسىنى كۆ-
رۈپتۇ: يوغانلىقى كەپتەردەك كېلىدىغان بىر قۇشنى
ئون تەڭگىگە سودا قىلىشىپتۇ. ئەپەندىم ئويلاپ قاپتۇ:
«پەررەندىلەرنىڭ بازىرى چاققانكەن - دە! توخۇدىن
كىچىك قۇشنى ئون تەڭگىگە سوراۋاتىدۇ، ئۇنداقتا
كۈركىمىزنى يىگىرمە تەڭگىگە ئالسا كېرەك».

ئەپەندىم ئەتىسى كۈركىنى تۇتۇپ بازارغا ئەكىرىپ-
تۇ. بىراق، ئۇنىڭ نەرخى يېرىم تەڭگىدىن ئاشماپتۇ.
ئەپەندىم بازاربېشىغا ئەر ز قىپتۇ:

— بۇ، نېمە گەپ؟ تۈنۈگۈن كۈركىنىڭ تۆتتىن
بىرىگىمۇ تەڭ كەلمەيدىغان بىر پەررەندىنى ئون تەڭگىگە
سودا قىلىپ تۇرغانىدىڭلار، بۈگۈن نېمە ئۈچۈن كۈر-
كىنىڭ نەرخىنى چۈشۈرۈۋەتتىڭلار؟

— ئەپەندىم! — دەپتۇ بازاربېشى، — تۈنۈگۈن
ئون تەڭگىگە سودا قىلغان قۇشىمىز تۇتى قۇش ئىدى.
تۆتتىننىڭ نەرخى ھەممە پەررەندىلەردىن ئۈستۈن
بولىدۇ...

— سەۋەب؟ — دەپ سوراپتۇ ئەپەندىم.

— سەۋەبى، — دەپتۇ بازاربېشى، — تۇتى ئادەمگە
ئوخشاش گەپ قىلىدۇ.
— تۇتى ئادەمگە ئوخشاش گەپ قىلسا، كۈركىمۇ
ئادەمگە ئوخشاش ئۈنچىقماي تۇرىدۇ، — دەپتۇ
ئەپەندىم.


(تۈرك)

كونا بۆك

ئەپەندىم بىرەر بۆكمۇ ئېلىپ كىيەلمىگەنلىكىدىن
نالە قىلىپ ئولتۇرغانىكەن، قوشنىسى ئاڭلاپ تامدىن
بىر تال كونا، پىلتىسى چىقىپ كەتكەن بۆكنى تاشلاپ-
تۇ. ئەپەندىم بۆكنى ئېلىپ كۆرۈپ قايتۇرۇپ تاشلىۋې-
تىپتۇ:

— مەن سەندىن كونا بۆك سورىغىنىم يوق، بۇنى
جەبرائىل كىيسۇن!

(ئۆزبېك)



سەندەك خۇدانى قويه


ئەپەندىم يوقسۇزچىلىقتىن زارلىنىپ، ھەر كۈنى
خۇداغا نالە قىلىدىكەن. بىر كۈنى تامىنىڭ تۈۋىدە ئولتۇ-
رۇپ:


— خۇدايا خۇداۋەندە! نېمىشقا مېنى مۇنداق كەم-
بەغەل ياراتتىڭ؟ پىچاق سۆڭەككە يەتتى. يا دۆلەت
بەرگىن، يا جاننى ئال! — دەپتۇ.

ئەپەندىمنىڭ بۇ گەپلىرىنى تام ئارقىسىدىكى قوش-
نىسى ئاڭلاپ تۇرغانىكەن، ئۇ ئوينىشىپ بىر داڭگالنى
ئاپتۇ - دە، تامنىڭ ئۈستىدىن ئەپەندىمنىڭ مۇرىسىگە
تاشلاپتۇ. ئەپەندىم «ئۇھ!» دەپ مۇرىسىنى تۈتۈپ خۇ-
داغا يەنە خىتاب قىپتۇ:

— دۆلەت سورىسا بەرمەيسەن، جاننى ئېلىشقا تەي-
يارسەن، سەندەك خۇدانى قويه!

(ئۆزبېك)






قار ۋە سەۋزە

ئەپەندىمنىڭ بىر ئاغىنىسى بۆكىنىڭ ئاستىغا بىر-
نېمىنى يوشۇرۇپ قويۇپ، ئەپەندىمگە:
— قېنى، تېپىڭا، ئۇ نېمە؟ — دەپتۇ.
— بەلگىلىرىنى ئېيتىڭ، — دەپتۇ ئەپەندىم.
— ئۈستى ئاق، ئىچى سېرىق.
— تاپتىم، — دەپتۇ ئەپەندىم، — بىر سىقىم قار-
نىڭ ئىچىگە سەۋزە تىقىپ قويغانسىز.

(ئۆزبېك)





ئوتلاق

ئەپەندىم ئۆمرىدە كۆل كۆرمىگەنكەن. ئاغىنىلىدە.
رى ئۇنى بىر كۆلگە باشلاپ بېرىپتۇ. ئەپەندىم سۇنىڭ
تېگىدىكى ئوتلارنى كۆرۈپ:
— ئەگەر سۇ باسمىغان بولسا، راسا مال باقىدىغان
ئوتلاق ئىكەن — دە! — دەپتۇ.

(ئۆزبېك)

خاتا يولدىن قايتقان ئېشەك

ئەپەندىم ئېشىكىنى يوقىتىپ قويۇپ ئىزدەپ يۈر-
گەنكەن. بىرى:

— ئېشىكىڭىز پالانچى مەسچىتتە ئىماملىق قىلد-
ۋاتىدۇ، — دەپ قويۇپتۇ.

ئەپەندىم بەك خاپا بوپتۇ. «شۇنچە بوغۇزۇمنى
يەپ، بېشىڭنى بۇلغاپ كەتكەن بولساڭ، تېخىمۇ بەتتەر
بول» دەپتۇ — دە، ئۆيىگە قايتىپتۇ. ئۆيىگە بېرىپ
قارىسا، ئېشىكى ھويلىدا يانپاشلاپ ياتقۇدەك.

— ھەي ھارام، مىڭ قىلسا يەنىلا ئېشەكسەن —
دە، خاتا يولدىن دەررۇ قايتىپسەن! — دەپتۇ ئەپەندىم.


(ئۆزبېك)



ئېشىكىم بىچارە

ئەپەندىم چوڭقۇر يار ياقىسىدىن ئېشىكىنى ھەيدەپ
ئۆتۈپ كېتىۋاتاتتىكەن ، ئېشىكىنىڭ پۇتى تېپىلىپ يار-
غا غۇلاپ كېتىپتۇ . يۇقىرىدا تۇرۇپ ، ئېشىكىنىڭ پۇت-
لىرىنى خۇددى قاناتقا ئوخشاش سىلكىپ چۈشۈپ كېتتى-
ۋاتقىنىنى كۆرگەن ئەپەندىم :
— ئېشىكىم بىچارە ئۇچۇشنى ئۆگەنگەنىكەنۇ ، قو-
نۇشنى بىلمەيدىكەن — دە! — دەپتۇ .

(ئۆزبېك)






سوغۇق

ئەپەندىم كۆلگە تور سېلىپ بېلىق تۇتۇۋاتقانكەن ،
بىردىن شامال چىقىپ ، يامغۇر يېغىپ كېتىپتۇ . ئەپەندى-
دىم سوغۇقتىن تىترەپ تورغا ئورنىنىۋاپتۇ ۋە ئۇنىڭ
تۆشۈكىدىن بارمىقىنى چىقىرىپ :
— ۋاي ، ۋاي ، ۋاي ... تاشقىدىرى نېمىسىدېگەن
سوغۇق - ھە ! — دەپتۇ .

(ئۆزبېك)



سىزنىڭكىمۇ


ئەپەندىم بىر كۈنى كوچىدا كېتىۋېتىپ بىر ئەينەك
تېپىۋاپتۇ. ئەپەندىم ئەينەككە قاراپ ئۆزىنىڭ ئەكسىنى
كۆرۈپتۇ - دە:
— كەچۈرىسىز، بۇ ئەينەك سىزنىڭكىمۇ؟ — دەپ
ئەينەكنى تاشلاپ كېتىپ قاپتۇ.

(ئۆزبېك)

ئۆزىمۇ تار ئىدى

ئەپەندىم دەريا بويىدا كېتىۋاتقانكەن، بىردىن شا-
مال چىقىپ، بېشىدىكى بۆكىنى ئۇچۇرۇپ دەرياغا چۈ-
شۈرۈۋېتىپتۇ. ئەپەندىم قانچىلىك قىلىپمۇ بۆكىنى دەر-
يادىن ئالالماپتۇ، ئاخىرى ھېرىپ دەريا بويىغا كېلىپ
ئولتۇرۇپتۇ - دە، سۇغا قاراپ:
— مەيلى، ئەكېتىۋەرگىن، ئۆزىمۇ بېشىمغا تار
ئىدى! — دەپتۇ.

(ئۆزبېك)






كۈچۈڭنى كۆرسەتكىنە

ئەپەندىم قوشنىسىدىن بىر تاۋاق ئۇن ئېلىپ كېلدى.
ۋاتقانكەن، بىردىن شامال چىقىپ ھەممە ئۇننى ئۇچۇرۇپ كېتىپتۇ. ئەپەندىم قۇرۇق قالغان تاۋاققا توشقۇ.
زۇپ شېغىل تاش ساپتۇ - دە:
— يېنىك ئۇنغا كۈچۈڭ يېتىدۇ، قېنى كۈچۈڭنى
مۇنۇ تاشقىمۇ كۆرسەتكىنە! — دەپتۇ.

(ئۆزبېك)





ئۈچ ئېلىش

ئەپەندىم ئېشىكىگە قۇدۇقتىن سۇ تارتىپ بېرىپتە-
كەن، ئېشىكى ئۇنىڭ بۆكىنى قۇدۇققا چۈشۈ-
رۈۋېتىپتۇ.

ئەپەندىم تېرىكىپ ئېشىكىگە ۋارقىراپتۇ:
— ۋاي ھارمى، سەن تېخى مېنى كەچۈرەمدىكىن
دەپ ئويلاۋاتامسەن؟! — ئەپەندىم ئاچچىقىدا ئېشىكىنىڭ
نوختىسىنى سۇغا چۆرۈۋېتىپ سۆزىنى داۋاملاشتۇرۇپ-
تۇ، — سەن مېنىڭ بۆكۈمنى ئېلىپ بەرمەي تۇرۇپ
نوختامنى قايتۇرۇپ بېرەرمىكىن دەپ خام خىيال
قىلما!

(ئۇيغۇر)



شۇ كېلىشك راست بولسا...

ئەپەندىم كوچىدا بىر ئادەمنى بىكاردىن - بىكارغا
ئەخمەق دەپتۇ. ئۇ ئادەم ئەپەندىمنىڭ بېشىغا مۇشتۇمدىن
نى تەڭلەپ كېلىپ:


— كىم ئەخمەق؟ — دەپتۇ.


قورقۇپ كەتكەن ئەپەندىم:

— شۇ كېلىشك راست بولسا، مەن ئەخمەق، —

دەپتۇ.

(ئۇيغۇر)






ئالما كۆچتى

ئەپەندىم ھويلىسىغا ئالما كۆچتى تىكىپتۇ. ھەر كۈنى ئاخشىمى ئۇنى ئۆيگە قومۇرۇپ ئەكىرىپ، ئەتە-گىنى يەنە ئاچىقىپ تىكىپ قويىدىكەن. بۇنى كۆرگەن قوشنىسى:

— ئەپەندىم، ئاخشىمى كۆچەتنى ئۆيگە ئەكىرىپ قويغىنىڭىز نېمىسى؟ — دەپ سورىسا، ئەپەندىم:
— ئۆزۈڭنى چىڭ تۇت، قوشناڭنى ئوغرى تۇتما، دېگەن مۇشۇ، — دەپ جاۋاب بېرىپتۇ.

(ئۇيغۇر)





ئۆزۈممىكىن دەپتىمەن

كۈنلەرنىڭ بىرىدە ئەپەندىم بازاردا كېتىۋېتىپ،
بىر ئادەم بىلەن دوقۇرۇشۇپ قاپتۇ. ئەپەندىم دەرھال
قول ئۈزىتىپ كۆرۈشمەكچى بوپتۇ. ھېلىقى كىشى
ئەپەندىمنى تونۇمىغانلىقتىن، تارتىنىپ سۇزلا
كۆرۈشۈپتۇ.

— سورىغاننىڭ ئەيىبى يوق، سىز كىم
بولسىز؟ — دەپ سورايتۇ ئەپەندىم.

ئۇ كىشى ھەيران بولۇپ:

— مېنىڭ كىم ئىكەنلىكىمنى بىلمىسىڭىز، نې-

مىشقا قول ئۈزىتىپ كۆرۈشتىڭىز؟ — دەپتۇ.

— قارىسام، بويىڭىز بويۇم بىلەن تەڭ، چاپنىد-

ڭىز چاپنىم بىلەن ئوخشاش تۇرىدۇ. شۇڭا سىزنى

ئۆزۈممىكىن دەپ قول ئۈزىتىپتىمەن، — دەپتۇ

ئەپەندىم.

(تۈركمەن)

ئىككى كۆزنى قىسۋالسا...

ئەپەندىمدىن بىر كىشى سورايتۇ:
— ئەپەندىم، كىشىلەر مىلتىق ئاتقاندا، نېمىشقا
بىر كۆزنى قىسۋالىدۇ؟
— شۇنىڭغا ئەقلىڭ يەتمەمدۇ؟ — دەپ جاۋاب بېر-
رىپتۇ ئەپەندىم، — ئەگەر ئىككى كۆزنى قىسۋالسا،
قانداق كۆرەلەيدۇ؟

(ئۇيغۇر)

يامان بۇلاق

ئەپەندىم تومۇز كۈنلىرىدە سەپەرگە چىقىپتۇ،
ئۇسسۇزلۇقتىن تاماقلارنى چاكىلداپ كېلىۋاتسا، يولدا
بىر بۇلاق ئۇچراپتۇ. بىراق، بۇلاقنىڭ كۆزىگە قوزۇق
قىقىپ قويۇلغانىكەن. ئەپەندىم كۈچەپ قوزۇقنى تارتىپ-
شىغا، يىغىلىپ قالغان سۇ ئېتىلىپ چىقىپ ئەپەندىم-
نىڭ ئۈستۈشىنى ھۆل قىلىۋېتىپتۇ. ئەپەندىم قوزۇق-
نى دەررۇ بۇلاقنىڭ كۆزىگە تىقىپ:
— ھەي بەچچىخەر، يامانلىقىڭدىن كۆزۈڭگە قو-
زۇق تىقىپ قويۇشقانىكەن، — دەپتۇ — دە، يولغا
راۋان بوپتۇ.


(ئۆزبېك)



مەزىنى ئەخمەق، جامائىتى نائىنساب

ئەپەندىم تۇرۇشلۇق يەردىكى مەسچىتلەرنىڭ مۇنا-
رى يوق ئىكەن. بىر كۈنى ئەپەندىم چوڭ شەھەرگە
بارسا، ئېگىز مۇنار ئۈستىدە مەزىن ئاخۇنۇم ئەزان
توۋلاۋاتقانىكەن، ئەپەندىم بۇنى كۆرۈپ ھەيران بولۇپ:
«توۋا، شەھەر چوڭ بولسا، مەزىنى ئەخمەق، جا-
مائىتى نائىنساب بولىدىغان ئوخشايدۇ، — دەپتۇ ئۆز -
ئۆزىگە، — مەزىن ئەخمەق بولمىسا، شۇنچە ئېگىز نې-
مىگە چىقىشتىن ئاۋۋال چۈشۈشنىمۇ ئويلاپ كۆرسە
بولمامدۇ! جېنىنىڭ بارىچە دادلاۋاتقان مەزىنگە پەرۋامۇ
قىلمىغان جامائەتكە قارىمامدىغان، ھەقىقەتەن نائىنساب
ئىكەن!»

(ئۇيغۇر)



خوتۇنۇم تونۇۋالار

ئەپەندىم بازارغا بېرىش ئالدىدا يىتىپ كەتمەي دەپ
بوينىغا ناسۋال قاپقىنى ئېسىۋاپتۇ. بازاردا بىر قىزىق-
چى ئادەم چاقچاق قىلىپ ئەپەندىمنىڭ ناسۋال قاپقىنى
بوينىدىن ئوغرىلىۋېلىپ ئۆزىنىڭ بوينىغا ئېسىۋاپتۇ.
ئارىدىن بىر ئاز ۋاقىت ئۆتكەندىن كېيىن، ئەپەندىم:
— ھەي بۇرادەرلەر! كەمىنە موللا نەسىردىن يو-
قالدىم. كۆرگەن - بىلگەنلەر بولسا ساۋابلىق ئۈچ-ۈن
خوتۇنۇمغا مەلۇم قىلىپ قويىسۇن! — دەپ
چۇقان ساپتۇ.


ئەپەندىم شۇنداق چۇقان سېلىپ يۈرۈپ، بوينىغا
ناسۋال قاپقىنى ئېسىۋالغان ھېلىقى كىشىنى كۆرۈپ
قايتۇ، دەرھال ئۇنىڭ ئالدىغا بېرىپ:
— سېنى مەن دېسەم ساقىلىڭ يوق، ئۆزۈمنى
ئۆزۈم دېسەم بوينۇمدا ناسۋال قاپقىم يوق. بۈگۈن
ھويلىغا قايسىمىز بارىمىز؟ كەل، ئىككىمىز بارايلۇق،
خوتۇنۇم ئۆزى تونۇۋالار، — دەپتۇ.

(ئۆزبېك)

بىرھازادىن كېيىن ئورنىڭىزدىن تۇرۇڭ

ئەپەندىم تېۋىپلىق قىلىپ يۈرگەن چاغلىرىدا، چى-
رايى ھارغىن، قوشۇمىسى تۈرۈلگەن بىر كىشى ئەپەندى-
دىمگە ھال - ئەھۋال ئېيتىپ، مۇنداق دەپتۇ:
— ئەپەندىم، ھەر كۈنى سەھەردە ئورنىڭىزدىن دەس
تۇرسام، بىرھازاغىچە بېشىم قېيىپ، كۆزلىرىم
ئىمىر - چىمىر بولۇپ كېتىدۇ.
ئەپەندىم سەل ئويلىغاندەك تۇرۇپ:
— ئۇنداق بولسا بىرھازادىن كېيىن ئورنىڭىزدىن
تۇرۇڭ! — دەپتۇ.

(تۈركمەن)



بۇلۇتنىڭ سايىسى

ئەپەندىم كەڭ دالدا ئۇ ياق - بۇ ياققا قاراپ بىر نەرسىنى ئىزدەپ يۈرگىدەك. بۇنى كۆرگەن بىر كىشى:

— ئەپەندىم، نېمە ئىزدەۋاتىسىز؟ — دەپ سورايتۇ.

— تۈنۈگۈن بۇ يەرگە ئازراق پۇل تىقىپ قويغان، تىقىپ قويغان يېرىمنى تاپالمايۋاتىمەن! — دەپ جاۋاب بېرىپتۇ ئەپەندىم.

— بىرەر بەلگە قىلىپ قويغانمۇ؟ — دەپ سوراپ-
نۇ ھېلىقى كىشى.

— بەلگىنى كۆرۈپ قويغان! — دەپتۇ ئەپەندىم.
— قانداق بەلگە ئىدى ئۇ؟

— تۈنۈگۈن مۇشۇ يەردە بىر بۇلۇتنىڭ سايىسى بار ئىدى، — دەپ جاۋاب بېرىپتۇ ئەپەندىم.

(تۈركمەن)



قۇرۇق قول بارماسىلەر؟

بىر كۈنى، ئەپەندىم بىرنەچچە ئاغىنىلىرىنى ئۆيدى-
گە مېھمانغا ئېيتىپتۇ. قايتىشتا:

— ئاغىنىلەر، ۋاقتىدا بېرىڭلار، كېچىكىپ قال-
ماڭلار، ئۆيگە بارغاندا پۈتۈڭلار بىلەن ئىشكىنى تېپىپ
ئېچىپ كىرىۋېرىڭلار، ئىشكىنى تاقىمايمەن! — دەپتۇ.
— ئىشكىڭىزنى نېمىشقا قوللىمىز بىلەن ئىتتى-
رىپ ئاچماي، پۈتتىمىز بىلەن تېپىپ ئاچقۇدەكمىز؟ —
دەپ سورايتۇ ئاغىنىلىرىنىڭ بىرى.
ئەپەندىم دەرھال:

— ئالاھىدە مېھمانغا چاقىرغاندىكىن، ھەممىڭلار
قۇرۇق قول بارماسىلەر! — دەپ جاۋاب بېرىپتۇ.

(تۈركمەن)



چۈشىدىكى مەشىق

ئەپەندىم لەشكەر بولغان چاغلىرىدا كۈندە: «سولغا بۇرۇل! ئوڭغا بۇرۇل!» دەپ تولا مەشىق قىلىپ ھېرىپ - چارچاپ كەتكەچكە، ئۆيگە كەلگەن ھامان ياسەتۇققا بېشىنى قويۇپلا خورەكنى دۆڭ تارتىپ ئۇخلاپ قالىدىكەن.

ئەپەندىمنىڭ خورىكىدىن بىزار بولغان خوتۇنى ئۇيان ئۆرۈلۈپ، بۇيان ئۆرۈلۈپ زادى ئۇخلىيالماي، ئاخىرى ئەپەندىمنىڭ قولىقىغا ئاغزىنى يېقىدىكەن.

— ئوڭغا بۇرۇل! — دەپ بىر ۋارقىراپتىكەن، ئەپەندىم چۈشىدە مەشىق قىلىۋاتقان ئوخشاشمەن دەپ، دەرھال ئوڭغا بۇرۇلۇپ خورەكنىمۇ توختىتىپ ئۇخلاپ قاپتۇ.

(تۈركمەن)



ئارقامدىكى كىشىدىن سوراڭ

ئەپەندىم ناماز ئوقۇغىلى مەسچىتكە بېرىپتۇ، ئۇ-
نىڭ چاپىنى قىسقا بولغاچقا، ئالدىغا ئېڭىشكەندە كەينى
تەرىپى ئېچىلىپ قاپتۇ. ئارقىدا تۇرغان كىشى «سەت
بولدىكەن» دەپ، ئەپەندىمنىڭ چاپىنىنى پەسكە تارتىپ
قويۇپتۇ. ئەپەندىمۇ دەرھال ئالدىدا تۇرغان كىشىنىڭ
چاپىنىنى تارتىپ قويۇپتۇ.

— نېمە بولدى، ئەپەندىم؟ — دەپ سورايتۇ ئالدى-
دىكى كىشى.

— مەندىن سورىماي، ئارقامدىكى كىشىدىن سو-
راڭ، ئاۋۋال شۇ كىشى مېنىڭ چاپىنىمنى تارتتى، —
دەپ جاۋاب بېرىپتۇ ئەپەندىم.

(ئافغان)



يۈگەن

ئەپەندىم ئېشىكىنىڭ يۈگىنىنى يوقىتىپ قويۇپ،
بىرنەچچە كۈن ئۆتكەندىن كېيىن، بىر ئاتنىڭ بېشىدا
كۆرۈپ قاپتۇ. ئەپەندىم ئاستا بېرىپ ئاتنىڭ قۇلىقىغا
پىچىرلاپ:


— بۇ يۈگەن ساڭا ياراشماپتۇ، ئېشەككە ئوخشاپ
قايسەن! — دەپتۇ.

(ئۆزبېك)

باش يېرىشنى ئۆزۈممۇ بىلىمەن!

ئەپەندىم يامغۇردىن ئۇيقىپ كەتكەن بىر ئىمارەت-
نىڭ كەينىدە خۇدادىن بايلىق تىلەپ مۇناجات قىلىۋاتات-
تىكەن، تامنىڭ ئۈستىدىن بىر خىش چۈشۈپ كېتىپ،
بېشى يېرىلىپ كېتىپتۇ. ئەپەندىم ئېقىۋاتقان قاننى
پېشى بىلەن ئېرتىپ تۇرۇپ خۇداغا خىتاب قىپتۇ:
— مەن سېنىڭدىن بايلىق تىلەۋاتىمەن، پەرۋەردى-
گار، باش يېرىشنى ئۆزۈممۇ بىلىمەن...

(تۈركمەن)






ئەزان بىر كۈن ئېيتىلسا...

ئەپەندىم تالڭ سەھەردە بىر مەسچىتنىڭ يېنىدىن
ئۆتۈپ كېتىۋېتىپ قارىسا، مەزىن ئەزان ئېيتىۋاتقاندا -
كەن. شۇ جايدىن ئاخشىمى ئۆتۈپ كېتىۋېتىپ قارىسا،
مەزىن يەنە ئەزان ئېيتىۋېتىپتۇ.
— يائىلا، ئەزان بۇنداق بىر كۈن ئېيتىلسا،
نامىزى نەچچە كۈن ئوقۇلار كىن...، — دەپتۇ ئەپەندىم.

(ئۇيغۇر)



ياڭاق ۋە ئەنجۈر

بىر كۈنى، ئەپەندىم پادىشاھقا ياڭاق سوۋغا قىل-
ماقچى بوپتۇ. پادىشاھنىڭ ئەنجۈرنى يامان كۆرىدىغان-
لىقىنى بىلىدىغان بىر كىشى ئەپەندىمگە:
— ئەپەندىم، پادىشاھ ياڭاقنى ياقتۇرمايدۇ، ئە-
جۈر ئاپىرىڭ، — دەپ يول كۆرسىتىپتۇ. ئەپەندىم پادى-
شاھقا ئەنجۈر ئاپىرىپتىكەن، پادىشاھنىڭ ئاچچىقى كې-
لىپ ئەپەندىمنى ئەنجۈر بىلەن ئۇرۇشنى بۇيرۇپتۇ.
ئەپەندىم ھەربىر ئەنجۈر بېشىغا تەگكىنىدە بىر قېتىم
«خۇداغا شۈكۈر» دەپتۇ. پادىشاھ ھەيران بولۇپ:
— ئەپەندىم، تاياق يېگەننىڭ ئۈستىگە شۈكۈر
قىلغىنىڭىز نېمىسى؟ — دەپ سوراپتۇ.
ئەپەندىم:

— ئەسلىدە جانابلىرىغا ياڭاق ئەكەلمەكچىدىم، بىر
ئەقىللىق ئاغىنەمنىڭ مەسلىھەتى بىلەن ئەنجۈر ئەكەلگە-
ندىم، ئەگەر ياڭاق ئەكەلگەن بولسام، بېشىمنىڭ ساق
يېرى قالمايتتىكەن، ئەنجۈر ئەكەلگىنىمگە مەڭ شۈ-
كۈر، — دەپتۇ.

(ئۇيغۇر)


گۇناھ ئانىسىدا


ئەپەندىمنىڭ باغلاقلىق موزىيى ئارقانى ئۈزۈپ
قېچىپ كېتىپتۇ. ئەپەندىم موزايىنى قوغلاپ تۇتالماي
تازىمۇ چارچاپ، ئۆپكەسى ئاغزىغا تىقىلىپتۇ. ئەپەندىم
ئاچچىقىدا باغلاقلىق كالىنى ئۇرۇشقا باشلاپتۇ. خوتۇنى
ئەپەندىمنىڭ بۇ قىلىقىغا ئاچچىقى كېلىپ:

— ئەپەندىم، باغلاقلىق كالىنى نېمىشقا
ئۇرسىز؟ — دېسە، ئەپەندىم:

— موزايىغا ئانىسى ئۆگەتمىگەن بولسا، ئارقان
ئۈزۈشنى نەدىن بىلەتتى، ھەممە گۇناھ ئانىسىدا.
— دەپ جاۋاب بېرىپتۇ.

(قىرغىز)






پەرىجىنى تېپىپ كەل

ئەپەندىم ئېشەك مىنىپ كېتىۋېتىپ بىر ئۆستەڭگە دۇچ كەپتۇ. ئۇ سەللە ۋە پەرىجىسىنى ئېشەككە ئارتىپ قويۇپ، ئۆزى سۇ بويىدا تەرەت ئېلىۋاتسا، ئوغرىلار ئۇنىڭ سەللىسى بىلەن پەرىجىسىنى ئوغرىلاپ كېتىپ-تۇ. ئەپەندىم تەرەت ئېلىپ بولۇپ ئېشەكنىڭ يېنىغا كەلسە، پەرىجىسى بىلەن سەللىسى يوق تۇرغۇدەك. ئەپەندىم ئېشەكنىڭ ئۈستىدىن توقۇمنى ئېلىپ، ئۆز ئۈچىسىغا ئارتىپتۇ - دە:

— بار، پەرىجەمنى تېپىپ كېلىپ، ئاندىن توقۇ-مۇڭنى ئال! — دەپ ئېشەكنى تېپىپ قوغلىۋېتىپتۇ.

(تۈرك)



ئەقىلىسىز تۆگە

ئەپەندىم بىر كۈنى تۆگىسىگە مىنىپ، ساياھەت قىلىش ئۈچۈن شەھەردىن چىقىپتۇ. ئەپەندىم يولدا كارۋانلارغا ئۇچراپ قاپتۇ، ئۇ كارۋانلارغا ھەمراھ بولۇپ بىر ئاز يۈرگەندىن كېيىن، تۆگىسى يول بويىدا تۇرغان كۆتەكتىن ئۆركۈپ ئەپەندىمنى يىقىتىۋېتىپتۇ. ئەپەندىم قاتتىق يىقىلىپ ھوشىدىن كېتىپتۇ. كارۋانلار ئەپەندىمنىڭ يۈزىگە سۇ سېپىپ، مىڭ تەستە ھوشىغا كەلتۈرۈپ تۆگىسىگە مىندۈرۈپ قويۇپتۇ.

كارۋانلار شۇ كۈنى كەچقۇرۇن بىر مەنزىلىگە بېرىپ توختاپتۇ. ئەپەندىمنىڭ پۇت - قولى قاتتىق ئاغرىپ كېتىپتۇ، ئۇ ئاغرىقنىڭ ئازابىغا چىدىيالماي: «بۇ قۇرۇپ كەتكۈرنىڭ بىر جاجىسىنى بەرمىسەم دەردىم چىقمايدۇ» دەپ قولىغا پىچاق ئېلىپ، چۆكۈپ ياتقان تۆگىسىنىڭ بوغۇزىغا پىچاق سېلىۋېتىپتۇ، بۇ ھالنى كۆرگەن كارۋانلار ھەيران بولۇپ، ئەپەندىمدىن:

— بۇ نېمە قىلغىنىڭىز؟ — دەپ سوراپتۇ.

— مەلئۇننى ئەقىلىسىز قىلىپ مىنىمىسەم بولمايدۇ. مېنى يەنە بىر يىقتىسا جېنىمنى

ئالدى، — دەپ جاۋاب بېرىپتۇ ئەپەندىم.
— تۆگىنى ئەقىلىسىز قىلىشنىڭ چارىسى بېشىنى
تېنىدىن ئاجرىتىۋېتىشمۇ؟
— ھەربىر جانىۋارنىڭ ئەقلى بېشىدا بولىدۇ،
دېگەننى بىلمەمسىلەر؟ ئەمدى قانداق قىلىپ مىنسەممۇ
يېقىتىشقا ئەقلى يەتمەيدۇ، ئىشەنمىسەڭلار مانا كۆرۈڭ-
لار، — دەپ ئەپەندىم ئۆلۈك تۆگىگە مىنىۋاپتۇ.

(ئۆزبېك)

ساقال

ئەپەندىم بىر كۈنى بازاردا ساقاللىق بىر ئىمامنى
كۆرۈپ ئۆزىنىڭ ساقىلىدىن ئۈچ - تۆت تۈكۈنى
يۈلۈپتۇ - دە، ئۇنىڭغا كۆرسىتىپ:
— ئېلىڭ، مانا بۇ ساقالنى ساتىمەن، — دەپتۇ.
— قانچە پۇل؟ — دەپتۇ ئىمام.
— تۆت تەڭگە.
— قىممەت.
— بەش تەڭگە بېرىڭ بولمىسا، — دەپتۇ ئەپەندىم.
— قىممەت.
— بولمىسا ئۈچ تەڭگە!
— ئۈچ تەڭگىمۇ قىممەت، — دەپتۇ ئىمام.
ئەپەندىم ئاچچىقىدا ئىمامنىڭ ساقىلىدىن تۈ-
تۈپتۇ - دە:
— ساقال پەقەت مەسچىتتىلا پۇل ئىكەن - دە! —
دەپتۇ.

(ئۆزبېك)

ئۆزىمىز ئوغرىلىقلىرىمىز

بىر كۈنى، ئەپەندىم ئۇخلاپ ياتسا ئۆيىگە ئوغرى كىرىپتۇ.


ئەپەندىمىنىڭ خوتۇنى:

— ئەپەندىم، تۈرۈڭ، ئۆيىگە ئوغرى كىردى، — دەپتۇ.

— ئۈزۈڭنى چىقارما، ئوغرى قېچىپ كەتتە.

مىسۇن، — دەپتۇ ئەپەندىم، — ئەگەر ئوغرىلار ئۆيدىن قولغا چىققۇدەك بىرنەرسە تاپالسا، ئۆزىمىز ئوغرىلىقلىرىمىز.

(ئۇيغۇر)




ئاخىر بىر كۈن گۆرگە كېلىدۇ

بىر بازار كۈنى ئەپەندىمنىڭ خۇرجۇنىنى ئوغرى
ئەكىتىپتۇ. ئەپەندىم خۇرجۇنىنى ئىزدىمەي، ئۇدۇل
قەبرىستانلىققا بېرىپ يېتىپتۇ.
بۇنى كۆرگەن كىشىلەر:

— ئەپەندىم، ئوغرىنى ئىزدىمەي قەبرىستانلىقتا
نېمە قىلىسىز؟ — دەپ سوراپتۇ.
— ئىزدەپ نېمە ئاۋارە بولاتتىم، — دەپتۇ ئەپەندىم.
— ھەرقانچە يامان ئوغرى بولسىمۇ ئاخىر بىر
كۈنى گۆرگە كېلىدۇ.

(ئۇيغۇر)





ياشلىقىمۇ چاغلىق ئىدى

بىر كۈنى، ئەپەندىم چوڭ ئېرىققا دۇچ كەپتۇ. ئۇ
كۈچىنىپ تۇرۇپ ئاتلاپتىكەن، پۇتلىشىپ يىقىلىپ چۈ-
شۈپتۇ. كىشىلەرنىڭ كۆرۈپ قېلىپ مازاق قىلىشىدىن
ئەنسىرىگەن ئەپەندىم ئۈنلۈك ئاۋاز بىلەن:
— ئىست ياشلىقىم، ئىست ياشلىقىم، —
دەپتۇ. — دە، دەرھال ئورنىدىن تۇرۇپ قارىسا، ئەتراپتا
ھېچكىم يوق ئىكەن، — ياشلىقىمۇ چاغلىق ئىدى،
ئەسلىدىنلا ئۆزۈم پالاكەت! — دەپ كىيىملىرىنى قېقىپ
كېتىپ قاپتۇ.

(ئۇيغۇر)




تەرتىگنى ئال - دە، كەشمىنى بەر

ئەپەندىم بىر چوڭ ئۆستەڭ بويىدا تەرەت ئېلىپ،
ئايىغىغا مەسە تارتاي دەپ تۇرسا، بىر پاي كەشى ئۆس-
تەڭگە چۈشۈپ كېتىپتۇ. ئەپەندىم كەشمىنى تۇتۇۋالال-
ماي، ئاچچىقىدا:

— ئۇياتسىز ئۆستەڭ ئىكەنسەن، خۇدا يولىدىكى
بىر تەرەت ئۈچۈن ئون بەش تەڭگىلىك كەشمىنى
ئالامسەن، — دەپتۇ — دە، شۇئان ئۆستەڭگە كەينىنى
قىلىپ يەل قويۇپ بېرىپتۇ، ئاندىن يەنە، — تەرتىگنى
ئۆزۈڭ ئال - دە، كەشمىنى بەر، — دەپتۇ.

(ئۇيغۇر)



چىقىمنى كىم تۆلەيدۇ


ئەپەندىم ناھايىتى بۆدۈنۈۋاز ئىكەن. ئۇنىڭ بەختىگە شۇ يىلى بۆدۈنە نۇرغۇن بولۇپ، ئوۋچىلار بازارغا سېۋەت - سېۋەت بۆدۈنە ئەكىرىشىپتۇ. ئەپەندىم ئەللىك بۆدۈننى سېتىۋېلىپ، سويۇپ تازىلاپ، زىرە - پىياز سېلىپ، قازان كاۋاپ قىلىپتۇ - دە، بىرەر كۆڭلى تارتقان ئۆلىپتى بىلەن مەي ئىچكۈسى كەپتۇ ۋە ئۆلىپەت ئىزدەپ مەھەللىگە چىقىپتۇ.

ئەپەندىمگە ئۈندەك بۆدۈننى سوۋغا قىلىپ ئەكەلگەن بىر ئوۋچى ئاغىنىسى ئەپەندىمنىڭ ئۆيىگە كىرسە قازان كاۋىپى تەييار تۇرغان. ئاغىنىسى ئولتۇرۇپ قا-زان كاۋىپىنى پاپىاكىز يەۋىتىپتۇ ۋە تىرىك بۆدۈنلەرنى جاۋۇرغا دۈم كۆمتۈرۈپ سولاپ، ئۈستىدىن داستىخاننى يېپىپ قويۇپ چىقىپ كېتىپتۇ.

ئەپەندىم كۆڭلى تارتقان ئاغىنىسىنى باشلاپ كىرىپ تۆرگە جاي ساپتۇ ۋە پىيالىلەرگە مەي قويۇپ جاۋۇرنى ئاچسا، بۆدۈنلەر پىر - پىر قىلىپ ئۇچۇپ كېتىشىپتۇ.

— ئى خۇدا، — دەپتۇ ئەپەندىم، — بۆدۈنلەرگە جان كىرگۈزۈپسەن، بۇنىڭغا قايىلمەن، لېكىن بۇ چىقىمنى كىم تۆلەيدۇ؟

(ئۇيغۇر)




ئەپەندىم تېۋىپ

ئەپەندىم تېۋىپلىق قىلىۋاتقان كۈنلەرنىڭ بىرىدە،
بىر كۈنى بىر خوتۇن قىزىنى باشلاپ كېلىپ:
— قىزىم سەككىز يىلدىن بېرى تۇغمىدى، شۇنچە
يىلدىن بېرى قىلمىغان ئاماللىرىمىز قالمىدى، — دەپتۇ.
ئەپەندىم:

— قىزىڭىزغا بۇ ئاغرىق ئېھتىمال تۇغمىدۇر،
ئۆزىڭىز تۇغقانمىدىڭىز؟ — دەپ سوراپتۇ.

(ئۆزبېك)



خۇدانىڭ غەزىپى

ئەپەندىم بىر كۈنى ھاممامغا چۈشۈپتۇ. ئىسسىق ئۆيدە يېتىپ بىردىنلا بىر تىيىنمۇ پۇلى يوقلۇقىنى ئەسلەپ:

— ئاھ خۇدا، ھاممامچىنىڭ ئالدىدا مېنى شەرمەندە قىلما، يېرىم تەڭگە بولسىمۇ ئەۋەتكىن! — دەپتۇ. شۇ چاغدا بىردىنلا يەر تەۋرەپ، ھاممامنىڭ گۈمبىزى گۈمۈرۈلۈپ چۈشۈپتۇ. ئەپەندىم «پۇل سورىغىنىمغا خۇدانىڭ غەزىپى كەلدى» دەپ ئويلاپ، شۇ قاچىقىنىچە بازارنىڭ بېشىدىن چىقىپتۇ.

بازار بېشىدا بىر كەمبەغەل خۇداغا نالە قىلىپ يۈز تەڭگە سوراۋاتقانكەن. ئەپەندىم ئۇنىڭ ئالدىغا بېرىپ ئاستا قۇلىقىغا:

— ئۈنۈڭنى چىقارما! خۇدا يېرىم تەڭگىگە ھاممامنى كۆمتۈرۈۋەتكەن يەردە، يۈز تەڭگە سوراپسەن! يۈز تەڭگىنىڭ گېپىنى ئاڭلىسا، دۇنيانى ئاستىن - ئۈستى تۈن قىلىۋېتەر! — دەپتۇ.

(ئۆزبېك)

Images have been losslessly embedded. Information about the original file can be found in PDF attachments. Some stats (more in the PDF attachments):

```
{
  "filename": "NDAXODc1Njguemlw",
  "filename_decoded": "40187568.zip",
  "filesize": 6839898,
  "md5": "63c844619cfc22c8a4b98e271e04a215",
  "header_md5": "277d58f957bd5bd884eb08596c469109",
  "sha1": "3ef8bdcafc4b1ed4d6e06d4ca889ff93cf4599b0",
  "sha256": "197430a7a2fb1bdac883915e92801ad5058c69754301c28d387aea1783904cdc",
  "crc32": 651716834,
  "zip_password": "",
  "uncompressed_size": 7034289,
  "pdg_dir_name": "\u2559\u2590\u2524\u2514\u2561\u2500\u2591\u00f3\u2556\u2593\u2560\u00df\u2561\u250c2\u2591\u00b5\u256c\u00bc\u256c\u00df\u2562\u221a\u2559\u2229_40187568",
  "pdg_main_pages_found": 94,
  "pdg_main_pages_max": 94,
  "total_pages": 111,
  "total_pixels": 390572352,
  "pdf_generation_missing_pages": false
}
```